



राष्ट्रीय द्विभाषिक समाचार पत्र

नदी उड़ाही कार्य में लूट-खसोट ...

3



www. bordernewsmirror.com

नयनतारा की फिल्म ...

8

जयपुर के 56 स्कूलों को बम से उड़ाने की धमकी

● जयपुर ब्लास्ट की बरसी पर सुबह-सुबह स्कूलों के प्रिंसिपल को आया मेल

जयपुर (एजेंसी)। जयपुर ब्लास्ट की बरसी पर यहां (जयपुर कमिश्नरेट) के 56 स्कूलों को बम से उड़ाने की धमकी दी गई है। अज्ञात व्यक्ति ने सभी स्कूल के प्रिंसिपल को सुबह-सुबह मेल के जरिए स्कूल की बिल्डिंग में बम



होने की सूचना दी। आनन-फानन में सारे स्कूल को खाली करवाया गया। जानकारी मिलने के बाद पुलिस टीम और बम निरोधक दस्ता मौके पर पहुंचा है। सभी स्कूलों से बच्चों को बाहर निकाला गया है। पुलिस मेल करने वाले व्यक्ति की ईमेल आईडी की जानकारी निकाल रही है। एक दिन पहले जयपुर समेत देश के 12 एयरपोर्ट को बम से उड़ाने की धमकी मिली थी। उधर, लखनऊ के तीन स्कूलों को बम से उड़ाने की धमकी दी गई है।

दिल्ली सीएम हाउस में स्वाति मालीवाल से मारपीट का आरोप

केजरीवाल के पीए ने पीटा

नई दिल्ली (एजेंसी)। आप की राज्यसभा सांसद स्वाति मालीवाल से सोमवार को दिल्ली सीएम हाउस में मुख्यमंत्री अरविंद केजरीवाल के पीए विभव कुमार ने मारपीट की। यह दावा भाजपा के आईटी सेल के चीफ अमित मालवीय ने किया है। उन्होंने कहा कि आप सांसद स्वाति मालीवाल के साथ सीएम केजरीवाल के पीए विभव



कुमार ने मारपीट की है। ये घटना सीएम हाउस में हुई, लेकिन कोई आधिकारिक रिपोर्ट दर्ज नहीं कराई गई है। दोपहर 4 बजे तक ना दिल्ली महिला आयोग ना आप पार्टी ने इस घटना की पुष्टि की। पुलिस ने कहा- मेडम थाने आई थीं, लेकिन शिकायत नहीं की- डीसीपी (नॉर्थ) मनोज मीना ने बताया, हमें सुबह 9 :34 बजे एक पीसीआर कॉल मिली जिसमें कॉल करने वाले ने कहा कि उसके साथ सीएम आवास के अंदर मारपीट की गई है। उसके बाद स्थानीय पुलिस और एसएचओ ने कॉल का जवाब दिया। कुछ समय बाद, सांसद स्वाति मालीवाल पुलिस स्टेशन सिविल लाइन्स आई। इस मामले में उनकी ओर से कोई शिकायत नहीं दी गई है।

सोनिया गांधी बोलीं-

आज महिलाओं को महंगाई का सामना करना पड़ रहा है, कांग्रेस का हाथ आपके साथ है

नई दिल्ली (एजेंसी)। लोकसभा चुनावों के चौथे चरण के लिए सोमवार को वोट डाले गए। इस बीच यूपीए की चेयरपर्सन सोनिया गांधी ने एक वीडियो में संज जारी किया है।



इसमें उन्होंने कांग्रेस की महालक्ष्मी योजना के बारे में बताया है। सोनिया ने कहा स्वतंत्रता की लड़ाई से लेकर आधुनिक भारत बनाने में महिलाओं का बहुत बड़ा योगदान रहा है, लेकिन आज महिलाओं को भयंकर महंगाई का सामना करना पड़ रहा है। उनकी मेहनत और तपस्या के साथ न्याय करने के लिए कांग्रेस एक क्रांतिकारी कदम उठा रही है।

ईरान का चाबहार पोर्ट लीज पर लेगा भारत

10 साल के लिए समझौता, इससे अफगान-सेंट्रल एशिया में व्यापार के लिए पाकिस्तान की जरूरत खत्म होगी

तेहरान (एजेंसी)। अमेरिका और पश्चिमी देशों की पाबंदियों के बीच ईरान के चाबहार पोर्ट को लेकर भारत एक बड़ी डील करने वाला है। मीडिया रिपोर्ट्स के मुताबिक, भारत रणनीतिक और व्यापारिक रूप से अहम चाबहार पोर्ट को 10 साल के लिए लीज पर लेगा। इसके बाद पोर्ट का पूरा मैनेजमेंट भारत के पास होगा। भारत को इसके जरिए अफगानिस्तान और सेंट्रल एशिया से व्यापार करने के लिए नया रूट मिल जाएगा। विदेश मंत्री ने एस जयशंकर ने सोमवार (12 मई) को बताया कि केंद्रीय मंत्री सर्बानंद सोनोवाल को चाबहार पोर्ट की डील के लिए ईरान भेजा गया है। सोनोवाल के दौर से ईरान चाबहार पोर्ट के मैनेजमेंट से जुड़े समझौते को अंतिम रूप देने वाला है।



भारत और ईरान दो दशक से चाबहार पर काम कर रहे हैं। चाबहार पोर्ट सीधा ओमान की खाड़ी से जुड़ता है। यह पोर्ट भारत और अफगानिस्तान को व्यापार के लिए वैकल्पिक रास्ता मुहैया कराता है। जिससे पाकिस्तान की जरूरत खत्म हो जाएगी। चाबहार पोर्ट पूरा होने से भारत को ईरान, अफगानिस्तान, आर्मेनिया, अजरबैजान, रूस, मध्य एशिया और यूरोप के साथ सीधे व्यापार का रास्ता मिलेगा।

पीएम ने पटना साहिब गुरुद्वारे में बनाया खाना, रोटी बेली

लंगर में बैठे लोगों को परोसा भी; अरदास लगाई, माथा टेका



पटना (एजेंसी)। बिहार वैसे के दूसरे दिन सोमवार को पीएम मोदी पटना सिटी के तख्त श्री हरमंदिर साहिब गुरुद्वारे पहुंचे। पीएम ने यहां माथा टेका और अरदास की। यहां प्रसाद खाने के बाद पीएम लंगर वाले एरिया में गए। वहां उन्होंने खाना बनाया। प्रधानमंत्री ने रोटियां भी बेलीं। साथी ही लंगर में लोगों को अपने हाथ से खाना परोसा। पीएम सिर पर पगड़ी पहने हुए थे। वे गुरुद्वारे में करीब 20 मिनट रुके। उनके साथ रविशंकर प्रसाद और अधिनी चौबे भी थे। यह पहला मौका है, जब कोई पीएम पटना साहिब गुरुद्वारे पहुंचे हैं। प्रधानमंत्री के आगमन को लेकर पटना सिटी में चप्पे-चप्पे पर पुलिस बल की तैनाती की गई थी। पीएम के कार्यक्रम को लेकर सिख समुदाय के लोगों में काफी उत्साह दिखा।

बिहार में मोदी का इंडिया गठबंधन पर पलटवार

प्रधानमंत्री नरेन्द्र मोदी ने सोमवार को कांग्रेस के नेतृत्व वाले विपक्ष पर जमकर निशाना साधा और उसके नेताओं को “कायर” बताया जो “पाकिस्तान की परमाणु शक्ति से डरे हुए” हैं। बिहार के मुजफ्फरपुर लोकसभा क्षेत्र में राष्ट्रीय जनतांत्रिक गठबंधन (एनडीए) उम्मीदवार के पक्ष में एक चुनावी रैली को संबोधित करते हुए, मोदी ने कहा, “देश का चुनाव है, ये हिंदुस्तान का भविष्य तय करने का चुनाव है, ये चुनाव देश का नेतृत्व चुनने का चुनाव है। देश, कांग्रेस वाली कमजोर, डरपोक और अस्थिर सरकार बिल्कुल नहीं चाहता।

‘इंडिया’ गठबंधन में शामिल नेशनल कॉन्फेंस के नेता फारुक अब्दुल्ला का नाम लिए बिना उनके हालिया एक बयान की ओर इशारा करते हुए मोदी ने कहा, “ये ‘इंडिया’ गठबंधन के नेताओं के कैसे बयान आ रहे हैं। ये लोग इतने डरे हुए हैं कि इनको रात में सपने में भी पाकिस्तान का परमाणु बम दिखायी देता है। कहते हैं कि पाकिस्तान ने चूड़ियां नहीं पहनी हैं।

भगवा रंग में रंगी वाराणसी

● रोड शो में पीएम मोदी का हुआ भव्य स्वागत



वाराणसी (एजेंसी)। प्रधानमंत्री नरेन्द्र मोदी अपने संसदीय क्षेत्र वाराणसी पहुंच चुके थे। पीएम मोदी बनारस में रोड शो कर रहे हैं। उनके साथ उत्तर प्रदेश के मुख्यमंत्री योगी आदित्यनाथ भी मौजूद थे। पीएम मोदी ने रोड शो से पहले महामना मदन मोहन मालवीय की प्रतिमा पर माल्यार्पण किया। पीएम मोदी का रोड शो बीएचयू रोड से शुरू हुआ है। पीएम मोदी आज यानी मंगलवार को तीसरी बार बनारस से नामांकन करेंगे।

अवानक मौसम ने करवट बदली

मुंबई में तेज हवाओं के साथ झमाझम बारिश

कई इलाकों में अंधेरा छाया; घाटकोपर में बिलबोर्ड गिरने से 3 की मौत, 35 लोग जखमी



अंबरनाथ, बदलापुर, कल्याण और उल्हासनगर में भी धूल भरी आंधी चली। यहां 60 किमी प्रति घंटे की रफ्तार से हवा चली।

मौसम विभाग ने बताया कि अगले दो दिन ऐसा ही मौसम रह सकता है। पालघर और ठाणे जिलों में अलग-अलग स्थानों पर 50-60 किमी/घंटा की रफ्तार से हवा चल सकती है। कुछ जगहों पर तेज हवाओं के साथ बिजली गिर सकती है।

नई दिल्ली/मुंबई (एजेंसी)। मुंबई में सोमवार 13 मई को दोपहर 3 बजे अवानक मौसम ने करवट ली। धूल भरी आंधी के बाद बारिश भी शुरू हो गई। तेज हवा और आंधी से दिन में ही रात सा नजारा दिखने लगा। अंधेरा छा गया। घाटकोपर में बिलबोर्ड गिरने से 3 की मौत और 35 लोग जखमी हो गए।

मुंबई एयरपोर्ट पर ऑपरेशन पर असर पड़ा। कई राष्ट्रीय और अंतरराष्ट्रीय उड़ानों को डायवर्ट किया गया, जबकि कुछ के समय में बदलाव किया गया। उधर, मेट्रो, लोकल रेल सर्विस भी प्रभावित हुई। हालांकि, दो घंटे बाद फिर से सेवाएं शुरू हो गईं।

मुंबई के घाटकोपर, बांद्रा, कुर्ला, धारावी, वादर, माहिम, मुलुंड और विक्रोली में तेज हवाओं के साथ बारिश हुई। इनके अलावा, मुंबई के उपनगर ठाणे,

पीएम ने दो तरह के जवान बनाए, गरीब और अमीर

● गरीब को अग्निवीर नाम दिया, जिसे शहीद का दर्जा नहीं मिलेगा

रायबरेली (एजेंसी)। राहुल गांधी ने रायबरेली में कहा- प्रधानमंत्री नरेंद्र मोदी ने दो तरह के जवान बनाए हैं। एक- जो गरीबों का बेटा होगा, दलित, आदिवासियों, पिछड़ों का बेटा होगा, दूसरा- अमीर घर का बेटा



होगा। गरीब घर के बेटे को उन्होंने अग्निवीर नाम दिया है। उससे कहा है कि तुम्हारी जान जाएगी तो तुम्हें शहीद का दर्जा नहीं मिलेगा। तुम्हें पेंशन और कंटीन की सुविधाएं भी नहीं मिलेंगी। अगर तुम शहीद हुए तो भारत सरकार तुम्हारे परिवार की रक्षा नहीं करेगी। अगर

आप अग्निवीर नहीं हो, अगर आप सीनियर अफसर या चार में से एक हो तो आपको पेंशन मिलेगी, शहीद का दर्जा मिलेगा, मेडल मिलेगा, सरकार अंतिम समय तक आपके परिवार की रक्षा करेगी।

10 राज्यों की 96 सीटों पर शाम 5 बजे तक 62.31 फीसदी वोटिंग

● आंध्र में विधायक-वोटर ने एक-दूसरे को थप्पड़ मारे, कांग्रेस प्रत्याशी के भाई ने शस्त्र को लात मारी ● बंगाल में सील की जा रही थी ईवीएम

नई दिल्ली। सात चरणों में होने वाले लोकसभा चुनाव 2024 के चौथे चरण में 13 मई को 10 राज्यों की 96 सीटों पर वोटिंग चल रही है। इस चरण में एक हजार 717 उम्मीदवार चुनावी मैदान में किस्मत आजमा रहे हैं। इनमें पांच केंद्रीय मंत्री, एक पूर्व मुख्यमंत्री, दो क्रिकेटर और एक अभिनेता भी शामिल हैं।

लोकसभा चुनाव के चौथे चरण में आंध्र प्रदेश की सभी 25 सीटों पर मतदान है। वहीं उत्तर प्रदेश की 13 सीटों पर वोटिंग है। इसी तरह तेलंगाना की 17, महाराष्ट्र की 11, एम्पपी की आठ, पश्चिम बंगाल की आठ, बिहार की पांच, झारखंड और ओडिशा की चार-चार व जम्मू कश्मीर की एक सीट पर मतदान है। बीएनएम में चौथे चरण का मतदान संपन्न होने के बाद ईवीएम मशीनों को सील किया जा रहा है।



शाम 5 बजे तक राज्यवार मतदान (प्रतिशत में)

आंध्र प्रदेश	68.4
उत्तर प्रदेश	56.35
ओडिशा	62.96
जम्मू कश्मीर	35.75
झारखंड	63.14
तेलंगाना	61.16
पश्चिम बंगाल	75.66
बिहार	54.14
मध्य प्रदेश	68.01
महाराष्ट्र	52.49

यहां हुई छिट-पुट हिंसा

चुनाव के बीच पश्चिम बंगाल, बिहार और महाराष्ट्र में तीन लोगों की अलग-अलग वजह से मौत हुई है। पश्चिम बंगाल के बोलपुर में वोटिंग से एक दिन पहले टीएमसी कार्यकर्ता की हत्या हो गई। टीएमसी ने सीपीआई (एम) समर्थकों पर बम धमाके का आरोप लगाया है। दुर्गापुर में भाजपा और टीएमसी समर्थकों के बीच झड़प हुई है।

मप्र : कार से टक्कर के बाद बस से भिड़ा मिलिट्री ट्रक

राजगढ़ में कार के ओवरटेक करने के दौरान हादसा; 3 की मौत, 14 घायल

राजगढ़ (एजेंसी)। राजगढ़ में सेना के ट्रक, यात्री बस और कार की आपस में टक्कर हो गई। हादसे में सेना के एक जवान समेत 3 लोगों की मौत हो गई। 14 घायल भोपाल के अस्पतालों में भर्ती हैं। हादसा सोमवार सुबह करीब 10 बजे राजगढ़ जिला मुख्यालय से 110 किमी दूर पीलूखेड़ी गांव के पास हुआ। एसडीओपी उमेश भाटी ने बताया कि सेना का ट्रक और कार भोपाल से ब्यावरा की ओर आ रहे थे। कार ने ट्रक को ओवरटेक करने की कोशिश की। इसी दौरान कार का अगला हिस्सा ट्रक के अगले हिस्से से जा टकराया।



संक्षिप्त समाचार

16 मई को मनेगा राष्ट्रीय डेंगू दिवस

पटना। प्रत्येक वर्ष 16 मई को डेंगू की रोकथाम के प्रति जनसमुदाय को जागरूक करने के उद्देश्य से राष्ट्रीय डेंगू दिवस मनाया जाता है। इस बाबत अपर निदेशक-सह-राज्य कार्यक्रम पदाधिकारी, वेक्टर जनित रोग नियंत्रण कार्यक्रम डॉ. अशोक कुमार ने राज्य के सभी सिविल सर्जन, सभी अपर मुख्य चिकित्सा पदाधिकारी और सभी वेक्टर जनित रोग नियंत्रण पदाधिकारी को आवश्यक निर्देश दिया है। जिला स्तर पर जन जागरूकता के लिए कैपेन मोड में कार्यक्रम का आयोजन होगा।

थानों में खुला गुंडा रजिस्टर, बदमाशों की कराई गई परेड

पटना। लोकसभा चुनाव को लेकर रविवार को पटना जिले के सभी थानों में गुंडा परेड कराई गई। हर थाने में एक गुंडा रजिस्टर भी खुल गया है। इस रजिस्टर में संबंधित थाने के अपराधियों और बदमाशों की सूची है। ये चुनाव में किसी प्रकार की गड़बड़ी न करें, इसके लिए थानों में इनकी परेड कराई गई। इन बदमाशों पर पुलिस को शक है कि ये लोग मतदाताओं को डरा-धमका सकते हैं या समाज में अशांति फैला सकते हैं। ये किसी ने किसी संगीन आपराधिक कांड के आरोपी रह चुके हैं। इस दौरान थानाध्यक्ष ने उन्हें चुनाव में आम नागरिक की तरह रहने का निर्देश दिया और बताया कि उन पर पुलिस की नजर है। अगर किसी प्रकार की गड़बड़ी करते पाए गए तो उपरर केस दर्ज होगा।

दानापुर से सिटी तक रेल लाइन की बाउंड्री होगी

पटना। शहर के रेलवे स्टेशनों पर सुरक्षा व्यवस्था बढ़ाई जाएगी। इसके लिए रेललाइन की दोनों तरफ करीब 10 फीट ऊंची बाउंड्री का निर्माण होगा। दानापुर रेलमंडल द्वारा शिवाला पर से दानापुर स्टेशन होते पटना जंक्शन पर राजेंद्रनगर टर्मिनल से पटना सिटी तक करीब 16 किमी रेललाइन की दोनों तरफ बाउंड्री की जाएगी। इसके अलावा पाटलिपुत्र जंक्शन की दोनों तरफ भी बाउंड्री का निर्माण होगा। बाउंड्री निर्माण की शुरूआत दानापुर स्टेशन से शिवाला के बीच होने लगी है। नवंबर तक फुलवारी स्टेशन तक बाउंड्री का निर्माण पूरा हो जाएगा। अभी यात्री या अन्य लोग पैदल ही पटरी पर चलकर सड़क पार करते हैं। साथ ही यात्री भी पटरी पर पैदल चलकर प्लेटफॉर्म पर पहुंचते हैं। बाउंड्री नहीं होने के कारण लोग आर ब्लॉक से पटरी पर पैदल चल कर पटना जंक्शन के प्लेटफॉर्म पर पहुंच जाते हैं। इधर सिसारा से भी लोग पहुंचते हैं। चरैयाटांड के आरओबी के नीचे से आ जाते हैं। लोग हर तरफ से आना-जाना करते हैं। बाउंड्री का निर्माण होने के बाद आमलोगों की असुरक्षित आवाजाही के साथ-साथ असामाजिक गतिविधियों पर पूरी तरह से अंकुश लगेगा। पटना जंक्शन, दानापुर स्टेशन, राजेंद्रनगर टर्मिनल, पटना साहिब और पाटलिपुत्र जंक्शन पर बाउंड्री निर्माण होने के बाद दो मुख्य द्वार से यात्रियों आना-जाना कर सकेंगे। इन स्टेशनों पर लोग अवैध तरीके से आते-जाते हैं। वैसे रास्ते बंद हो जाएंगे। बाउंड्री होने के बाद आरपीएफ और जीआरपी सुरक्षा व्यवस्था और बेहतर कर सकेंगी।

रिजर्व ऑटो पर चिपकेगा विशेष कोड, यात्री से लूटपाट होने पर पहचान होगी

पटना। ऑटो में बिठाकर यात्रियों से लूटपाट की घटनाओं से अच्छे चालक परेशान हैं। ऑटो चालकों के प्रति यात्रियों का विश्वास खत्म होता जा रहा है। अब इसपर नियंत्रण करने के लिए हर रिजर्व ऑटो पर विशेष कोड लगेगा। इस कोड के माध्यम से पुलिस आसानी से अपराधी को पकड़ सकेगी। इसको लेकर पटना जिला ऑटो रिक्शा चालक संघ द्वारा पटना जंक्शन से रिजर्व में चलने वाले चालकों की बैठक रविवार को राज कुमार झा की अध्यक्षता में हुई। संघ के अध्यक्ष पप्पू यादव ने कहा कि कुछ असामाजिक तत्व ऑटो चालक के वेश में लगातार यात्रियों को निशाना बना रहे हैं। संगठन लगातार ऐसे लोगों की पहचान करने के प्रयास में लगा है। कोतवाली डीएसपी के निर्देशानुसार संगठन द्वारा पटना जंक्शन से रिजर्व चलने वाले चालकों का एकन्नार फिर से बेरिफिकेशन करके विशेष कोड दिया जा रहा है। गाड़ी मालिक और ड्राइवर का स्थायी और अस्थायी पता लिखा जा रहा है। कोड बताने पर चालक और मालिक का पता तुरंत लग जाएगा।

खेतों को समतल करने के लिए लेजर लैंड

लेवलर मशीन का उपयोग करें किसान

सिसवा। पहाड़पुर प्रखंड के परसीनी स्थित केवीके के मुदा विशेषज्ञ डॉ. आशीष राय ने बताया कि जमीन से अच्छी पैदावार लेने के लिए खेतों का समतल होना बहुत जरूरी है। जमीन की असम तलता, मुदा में नमी एवं पोषक तत्वों के वितरण को प्रभावित करती है। जिससे बीज के अंकुरण और फसल की उपज प्रभावित होती है। खेती लायक भूमि समतल होने से किसानों को काफी लाभ होगा। समतल भूमि पर खेती करने से खेती की लागत कम होने के साथ समय की भी बचत होती है। खेती लायक भूमि एक बार समतल हो जाने के बाद फसल बोने, उर्वरक व पानी देने आदि कार्यों में काफी लाभ मिलेगा। खेती के आन आधुनिक मशीनों की तरह भूमि समतलीकरण के लिए भी लेजर लैंड लेवलर मशीनों आ चुकी है। यह परंपरागत विधियों से एकदम हटकर एक अत्याधुनिक तकनीक है, जिसमें लेजर में लगे किरणों के द्वारा लेवलर को अपने आप नियंत्रित करके भूमि को बाबर मात्रा में समतल कर देते हैं। लेजर लैंड लेवलर मशीन में लेजर ट्रांसमीटर, कंट्रोल रिसीवर, नियंत्रण इकाई, स्क्रेपर, हाइड्रोलिक नियंत्रण इकाई आदि होते हैं। सिंचाई में जल की लगभग 30 से 35 प्रतिशत तक की बचत होती है। भूमि समतल हो जाने से आधुनिक कृषि उपकरण जैसे जोरो ट्रिलेजर, हैप्पी सीडर, मल्टी क्रॉप प्लॉटर इत्यादि का प्रदर्शन भी अच्छा होता है। फसलों की पैदावार एक समान तथा 10 से 15 प्रतिशत की बढ़ोतरी होती है। स्टैंड एवं लेजर ट्रांसमीटर को पैरों के बीच या बाग में सेट नहीं करना चाहिए। लेजर ट्रांसमीटर को बिजली के तार के नीचे नहीं सेट करना चाहिए। कोहरा होने पर लेजर ट्रांसमीटर सही से कार्य नहीं करेगा। डा राय ने बताया कि यह मशीन कस्टम हायरिंग सेंटर के अंतर्गत किसानों के लिए किराये पर उपलब्ध है। इसके लिए कृषि विज्ञान केंद्र, परसीनी में संपर्क कर सकते हैं। गहरी व बारीक जुताई करने के बाद करें प्रयोग केंद्र के विषय वस्तु विशेषज्ञ कृषि अभियंत्रण डॉ. अंशू गंगवार ने बताया कि इस यंत्र का प्रयोग करने से पहले यह ध्यान रखने की जरूरत है कि खेत की गहरी व बारीक जुताई कर ली जाए तथा खेत में 5% नमी होनी चाहिए। खेत में खरपतवार एवं फसल के अवशेष या घास आदि नहीं होना चाहिए। इस मशीन के संचालन के लिए 50-60 हॉर्स पावर के ट्रैक्टर की आवश्यकता पड़ती है। एक एकड़ भूमि को समतल बनाने के लिए लगभग ढाई से तीन घंटे का समय लगता है। यदि भूमि काफी ऊबड़-खाबड़ है तो इससे अधिक समय भी लग जाता है।

मॉर्निंग वॉक के लिए निकले ठेकेदार को मारी गोली

मुजफ्फरपुर। मुजफ्फरपुर में मॉर्निंग वॉक पर निकले एक ठेकेदार को बाइक सवार अपराधियों ने गोली मार दी। लोगों की सूचना पर पुलिस मौके पर पहुंची और छात्रावनी में जुटी गई। घटना जिले सकरा थाना क्षेत्र के मछड़ी गांव की है। जहां मनोज राय घर से वॉक करने निकले थे। इस दौरान अपराधी वारदात को अंजाम देकर फरार हो गए। घटना की जानकारी के बाद स्थानीय लोगों ने आनन-फानन में शहर के एक निजी अस्पताल में इलाज के लिए भर्ती करवाया है। जहां उनकी स्थिति गंभीर बताई जा रही है। घटना को लेकर स्थानीय लोगों ने बताया कि मनोज राय अपने घर से प्रतिदिन मॉर्निंग वॉक पर निकलते हैं। इस दौरान आज भी निकले थे। तभी एक बाइक सवार दो अपराधियों ने उन्हें गोली मार दी। जिसके बाद वे मौके पर घायल होकर गिर गए। सकरा थाना अध्यक्ष राजू कुमार पाल ने बताया कि सूचना प्राप्त हुई कि एक व्यक्ति को गोली लगी है। घायल व्यक्ति को इलाज के लिए अस्पताल भेज दिया गया है। घटनास्थल की जांच कर आगे कार्रवाई की जाएगी।

तेजप्रताप ने कार्यकर्ता को धक्का दिया, मीसा-राबड़ी ने किया बचाव

पटना में बड़ी बेटी के नामांकन में पहुंचा था लालू परिवार

एजेंसी, पटना।

राजद सुप्रीमो लालू यादव की बेटी मीसा भारती के नामांकन में तेजप्रताप यादव को एक कार्यकर्ता पर गुस्सा आ गया। उन्होंने भरे मंच से उसे धक्का दे दिया। वो नीचे गिर गया। मीसा ने तेजप्रताप को समझाने की कोशिश, लेकिन वो नहीं माने। इसके बाद राबड़ी और मीसा मंच पर सामने आ गए और लोगों का ध्यान अपनी ओर करने लगे। तेजप्रताप फिर नहीं माने वे कार्यकर्ता की ओर गुस्से में दौड़े। मंच पर मौजूद नेताओं ने उन्हें रोका। इसके बाद तेजप्रताप और उस कार्यकर्ता को नेता घेरकर खड़े हो गए। कार्यकर्ता का नाम कमल देव प्रसाद उर्फ के डी यादव है। गलती से उसका पैर तेजप्रताप के पैर पर चढ़ गया। इसके बाद उन्हें गुस्सा आ गया और धक्का दे दिया। मीसा के नॉमिनेशन के बाद पटना के एसकेएम हॉल में सभा हो रही थी, जहां ये वाक्या हुआ।

तेजस्वी बोले- बीजेपी ने



नीतीश को बंधक बना लिया: इधर नामांकन सभा में तेजस्वी ने पीएम मोदी के रोड शो को लेकर नीतीश पर हमला बोला। उन्होंने कहा कि रोड शो के दौरान ऐसा लगा कि बीजेपी ने नीतीश कुमार को बंधक बना लिया था। वहीं, मीसा भारती ने कहा कि 10 वर्षों से देश पर पीएम राज कर रहे हैं। देश की जनता ने उन्हें दो बार मौका दिया। काम किया होता तो उन्हें कल रोड शो करने की जरूरत नहीं पड़ती।वो काम करते

तो रोड शो की जरूरत नहीं पड़ती। नॉमिनेशन के लिए वो मां राबड़ी देवी और पिता लालू प्रसाद और भाई तेजप्रताप यादव के साथ तीसरी बार इस सीट से नामांकन करने हिंदी भवन पहुंची थीं। नामांकन से पहले मीसा ने मनेर विधानसभा में संत गगन बाबा की पूजा की। जिस पर कहा कि हिंदू धर्म और सनातन धर्म में किसी भी शुभ कार्य को करने से पहले अपने भगवान और ईश्ट देव की पूजा होती है और आज हमने भी

खैनी को लेकर विवाद में युवक को मारी गोली

एजेंसी, हाजीपुर।

वैशाली के महनार थाना क्षेत्र में अल्लुीपुर चौक पर खैनी खाने के विवाद में एक युवक को गोली मारकर गंभीर रूप से घायल कर दिया गया। युवक को लोगों ने घायल हालत में सामुदायिक स्वास्थ्य केंद्र महनार में भर्ती कराया। जहां पर से बेहतर इलाज के लिए सदर अस्पताल हाजीपुर रेफर कर दिया गया। घायल की पहचान लावापुर महनार निवासी उषेंद्र राय के 26 साल के बेटे संजय कुमार के रूप में की गई है। उसके बाव्द हाथ में गोली लगी है। वहीं महनार थाना अध्यक्ष



◆ सदर अस्पताल हाजीपुर रेफर, परिजनों ने कुछ भी बोलने से किया इनकार

विश्वरंजन सिंह ने बताया कि मामले की जांच की जा रही है। हालांकि घायल के परिजन कुछ भी बोलने से इनकार कर रहे है।

महागठबंधन ने पीएम के रोड शो को बताया फ्लॉप

- ◆ दीपांकर भट्टाचार्य बोले- मोदी फैक्टर अब काम नहीं कर रहा
- ◆ RJD ने कहा- चुनाव पर कोई असर नहीं पड़ेगा

एजेंसी, पटना।

पटना में पीएम नरेंद्र मोदी के रोड शो को महागठबंधन ने फ्लॉप बताया है। भाकपा-माले के राष्ट्रीय महासचिव दीपांकर भट्टाचार्य ने कहा कि अब तक संपन्न हो चुके तीन चरण के चुनाव में हार की हाताशा पीएम के चेहरे पर साफ नजर आ रही है। रोड शो में बाहर से भीड़ जुटाकर एक कुत्रिम उत्साह पैदा करने की कोशिश आई, लेकिन वह कोशिश भी बुरी तरह फ्लॉप साबित हुई। कहीं कोई मोदी फैक्टर अब काम नहीं कर रहा है। उन्होंने आगे कहा कि रोड शो के नाम पर शहरी गरीबों को पिछले ही एक हफ्ते से लगातार परेशान किया गया। रोजी-रोजगार इस इवेंट मैनेजमेंट की भेंट चढ़ गया। भाजपा को इसकी चिंता नहीं है। आम जनता भी आज काफी परेशान रही। पूरा पटना शहर अस्त-व्यस्त रहा। मोदी का जाना अब तय है। देश और बिहार की जनता इस जनविरोधी तानाशाह सरकार को सत्ता से बाहर करने का पूरा मन बना चुकी है।



बेड़जती से बचने के लिए संकरी रोड का चयन किया: आरजेडी के प्रदेश प्रवक्ता चित्रंजन गगन ने कहा कि नेता प्रतिपक्ष तेजस्वी यादव के 'जॉब शो' की मजबूरी में पटना में प्रधानमंत्री नरेन्द्र मोदी का 'रोड शो' हुआ। जो

'फ्लॉप शो' बनकर रह गया। भाजपा नेताओं को पहले से ही इसका अनुमान था। इसलिए बार-बार रोड शो के रूट को बदला गया। बेड़जती से बचने के लिए जानबूझकर संकरी रोड का चयन किया गया। 'रोड शो' केवल इवेंट मैनेजमेंट बनकर रह गया। 'रोड शो' के नाम पर पिछले कई दिनों से परेशानियों का सामना कर रहे लोगों के बीच काफी आक्रोश और नाराजगी है। जिसका असर चुनाव के दिनांक दिखाई पड़ेगा। प्रधानमंत्री ने रोड शो करके भाजपा उम्मीदवारों के हार के फासले को और भी ज्यादा बढ़ा दिया है।

पटना के मेयर का अपमान: वहीं, कांग्रेस नेता मंजीत आनंद साहू ने कहा कि पीएम मोदी के रोड शो में मुख्य वाहन पर पटना की मेयर सीता साहू नहीं थीं। भाजपा नेता के साथ-साथ नगर की प्रथम नागरिक हैं, महिला हैं। यह उपेक्षा बिहार के संपूर्ण साहू-तेली, वैश्य-अतिपिछड़े समाज का घोर अपमान नहीं तो और क्या है? यह भाजपा और मोदी जी के महिला विरोधी मानसिकता को दर्शाता है।

मां की मौत के बाद भी नहीं हारी हिम्मत 94.44% मार्क्स लाकर साइंस में स्कूल टॉपर बनीं पटना की अनुष्का

एजेंसी, पटना।

सीबीएसई ने 12वीं बोर्ड का रिजल्ट जारी कर दिया है। पटना की अनुष्का शर्मा साइंस विषय में 94.44% अंक हासिल कर मिलेनियम वर्ल्ड स्कूल की टॉपर बनी हैं। भास्कर से बातचीत में अनुष्का ने बताया कि 7 जून 2023 को बीमारी की चलते मां का निधन हो गया था। फिर भी अपनी पढ़ाई जारी रखी। पिता के सपनों को पूरा करना है। उनके पिता संतोष कुमार व्यापार करते हैं। **इंजीनियर बनने का है सपना:** बड़ी बहन कानुपुर से एमबीबीएस की पढ़ाई कर रही हैं, जबकि छोटा भाई 9वीं क्लास में पढ़ता है। अनुष्का ने बताया कि मैट्रिक की पढ़ाई भी मिलेनियम वर्ल्ड स्कूल से की थी। उनका इंजीनियर बनने का सपना है, इसलिए साइंस विषय को चुना है। डाटा एनालिटिक्स का भी शौक है। **सेल्फी स्टडी पर करना चाहिए फोकस:** आज के जमाने में छात्र-छात्राएं आईएएस, आईपीएस बनना चाहती हैं। इस सवाल पर कहा कि यूपीएससी की तैयारी




कोचिंग की मदद नहीं ली- जरीन: संत माइकल हाई स्कूल की छात्रा जरीन ने आर्ट्स स्ट्रीम में 98.4% मार्क्स हासिल किया है। जरीन ने बताया कि उनके पिता के संपूर्ण साहू-तेली, वैश्य-अतिपिछड़े समाज का घोर अपमान नहीं तो और क्या है? यह भाजपा और मोदी जी के महिला विरोधी मानसिकता को दर्शाता है।

IITian बनना है सपना- कुमार आदित्य: बीडी पब्लिक स्कूल में साइंस

स्ट्रीम के टॉपर कुमार आदित्य को 95.2% आए हैं। बाकरगंज के रहने आदित्य ने कहा कि रिजल्ट के बारे में स्कूल से ही पता चला। उन्हें अंदाजा नहीं था कि आज रिजल्ट आ जाएगा। केमिस्ट्री में फुल मार्क्स आए हैं। दसवीं क्लास से ही केमिस्ट्री और मैथ्स काफी स्ट्रॉंग रहा है, इसलिए 12वीं कक्षा में भी उन्होंने साइंस स्ट्रीम का ही चयन किया। रोज 10 से 16 घंटे पढ़ाई करते थे। टेनिकन से पढ़ाई की। सुबह के समय क्वेश्चन सॉल्व करता था। रात में पढ़ाई करता था। रात में चीज आसानी से याद हो जाती है। दिन से ज्यादा रात में पढ़ाई करना प्रेफर करते थे। कन्यपूजन दूर करने के लिए यूट्यूब से सहायता लेता था। सेल्फ स्टडी के लिए कभी-कभी कोचिंग को भी मिस कर देते थे। पिता का इलेक्ट्रॉनिक शॉप है, माता गृहिणी हैं। उनका सपना IITian बनना है।

देश और समाज के लिए कुछ करने का है इरादा- अंजलि: वहीं, राजवंशी नगर डीएवी की छात्रा अंजलि भागवत साइंस स्ट्रीम में 97.8% अंक मिला है।

अंजलि ने बताया कि आगे ज्योग्राफी ऑनर्स से ग्रेजुएशन करना है। दिल्ली यूनिवर्सिटी में एडमिशन लेना है। टीचर के सपोर्ट से ही इतने नंबर आए हैं। मैंने कभी कोई कोचिंग नहीं ली है। एनसीईआरटी बुक से ही पढ़ाई आए हैं। इससे काफी मदद मिलती है। आगे यूपीएससी में जाने का इरादा है, ताकि देश और समाज के लिए कुछ कर सकूं। **रात में पढ़ाई करता था: धीमन राय:** धीमन राय लोथला स्कूल के छात्र हैं। धीमन को साइंस मैथ्स विषय में 95.4% मार्क्स मिला है। धीमन के पिता का नाम रॉनिन राय हैं। वहीं, मां रूपा राय एक हाउस वाइफ हैं। धीमन बचपन से मैथ्स में टॉपर रहें हैं। इसलिए उन्होंने मैथ्स को चुना। धीमन ने बताया कि वो रात को काफी समय शांति से पढ़ाई करते हैं। धीमन ने आरएस अग्रवाल और एनसीईआरटी की किताबों पर फोकस किया था। धीमन ने विद्या मैट्रि से कोचिंग की है और उसको बेहतर भी मानते हैं। धीमन ने बताया कि स्कूल, कोचिंग और सेल्फ स्टडी से काफी हद तक मदद मिली। रेगुलर पढ़ाई बहुत जरूरी है।



एजेंसी, पटना।

आरजेडी ने चुनाव आयोग से मुंगेर और पटना प्रशासन के खिलाफ शिकायत दर्ज कराई है। प्रशासन पर जदयू उम्मीदवार के पक्ष में वोटिंग कराने और वोटरों को प्रभावित करने का आरोप लगाया है। राज्यसभा सांसद मनोज झा के नेतृत्व में तीन सदस्यीय दल ने मुख्य निर्वाचन पदाधिकारी एच आर श्रीनिवास को शिकायत पत्र लौपा है।

मतदान केंद्र से वोटरों को भगाया गया: राज्यसभा सांसद मनोज झा ने कहा कि मुंगेर संसदीय क्षेत्र के सूर्यगढ़ा, पटना जिला अंतर्गत मोकामा और पंडारक के बूथों पर शोषित, वंचित और गरीबों को मतदान केंद्र से दूर रखा। मकदान केंद्र पर कतार में लगे आरजेडी वोटरों को भगाया गया।

मुख्य चुनाव आयोग से जांच की मांग: जेडीयू पर आरोप लगाते हुए उन्होंने कहा कि आप कहते हैं कि बाबा साहेब के सपने को पूरा करना है, लेकिन हो क्या रहा है। आप हार रहे हैं। आपकी यह कोशिश है कि मार्जिन कम हो। आयोग का दावा है निष्पक्ष चुनाव कराने का है, क्या वो

सिर्फ कागजों में ही है। मुख्य चुनाव आयोग से हमने जांच की मांग की है। चुनाव आयोग पर सवाल उठाने को लेकर कहा कि इस बारे में कुछ नहीं कहूंगा। सिर्फ यह कहूंगा कि आर्टिकल 334 को आयोग देख लें। इन्हें लगेगा कि जब मूल्यांकन होगा तब आयोग कटघरे में होगा। **ललन सिंह के खिलाफ अनिता देवी को आरजेडी ने उतारा:** बता दें, मुंगेर संसदीय क्षेत्र से जेडीयू के पूर्व राष्ट्रीय अध्यक्ष और सीएम के करीबी ललन सिंह चुनाव लड़ रहे हैं। ललन सिंह के खिलाफ आरजेडी ने अशोक महतो की पत्नी अनिता देवी को चुनाव मैदान में उतारा है।

जगह-जगह बैरिकेडिंग होने से परेशानी, लगा रहा जाम

एजेंसी, पटना।

रोड शो से जहां लोगों में उत्साह रहा, वहीं ट्रैफिक में बदलाव से लगे जाम से हलकान भी रहे। ज्यादा परेशानी रेलयात्रियों को हुई। प्रशासन ने पटना जंक्शन पर करबिगहिया छोर से ही जाने की अनुमति दी थी। इस वजह से तीन बजे के बाद वहां जाम की स्थिति बनी रही। राजेंद्रनगर टर्मिनल से करबिगहिया तक जगह-जगह बैरिकेडिंग की गई थी। हर एक किमी पर रूट डायवर्ट था। इससे ज्यादा परेशानी हुई। नतीजतन राजेंद्रनगर फ्लाईओवर से कंकड़बाग फ्लाईओवर और इसके नीचे सड़क पर वाहनों की लंबी कतार लगी रही। सबसे ज्यादा जाम करबिगहिया छोर पर ही था। संपूर्ण क्रांति, राजधानी एक्सप्रेस का समय शाम में ही है। यात्री अपने घर से दो-तीन घंटा पहले ही निकले थे, पर चरैयाटांड पुल पर जाम था। इधर, बेली रोड को जोड़ने वाली सभी सड़कों पर ट्रैफिक रोक दिया गया था। सगुना मोड़ से आशियाना मोड़ तक स्थित सभी फ्लाईओवर

पर जाम था। नीचे भी यही स्थिति थी। दुमरा चौकी के पास बैरिकेडिंग लगा दी गई थी। लोगों को आशियाना मोड़ से घूमकर आने को मजबूर होना पड़ा।

यात्री 4 घंटे पहले ही पहुंच गए एयरपोर्ट: उधर, यात्री चार-पांच घंटे पहले ही एयरपोर्ट पहुंच गए ताकि जाम का सामना नहीं करना पड़े। जिन यात्रियों की फ्लाइट शाम में थी वे दोपहर में ही पहुंच गए थे। रोड शो के बाद भी शहर के हर इलाके में करीब एक घंटा तक जाम रहा। रात नौ बजे के बाद वाहनों ने रफ्तार पकड़ी। चप्पे-चप्पे पर पुलिस, कैमरे और दूरबीन से हो रही थी निगरानी रोड शो को लेकर एक सप्ताह से पुलिस और जिला प्रशासन की टीम लगी हुई थी। प्रमंडलीय आयुक्त कुमार रवि, सेंट्रल रेंज की आईजी गरिमा मलिक, एसएसपी राजीव मिश्रा, डीएम शीर्षक कपिल अशोक, सेंट्रल एसपी चंद्रप्रकाश, ट्रैफिक एसपी अशोक कुमार चौधरी, ट्रैफिक डीएसपी अनिल कुमार समेत सभी अधिकारी लगे हुए थे।



सुल्तानपुर खेल मैदान में क्रिकेट टी-20 मैच का आयोजन

एजेंसी, नालंदा।

नालंदा के एकंगरसराय प्रखंड के केशोपुर पंचायत अंतर्गत सुल्तानपुर खेल मैदान में टी-20 क्रिकेट मैच का आयोजन समाजसेवी नीतीश कुमार के नेतृत्व में की गई। इस मैच में नालंदा, जहानाबाद व पटना जिले के दो दर्जन से अधिक टीम ने हिस्सा ले रही है। उद्घाटन मैच, क्रिकेट क्लब चंदापुर नालंदा बनाम क्रिकेट क्लब पिरोथा जहानाबाद के बीच खेला गया। इसमें चंदापुर की टीम ने पिरोथा की टीम को 08 विकेट से पराजित कर दिया। क्रिकेट क्लब पिरोथा की टीम ने टॉस जीतकर पहले बल्लेबाजी करते हुए 09 विकेट के नुकसान पर 54 रन बनाया। जबाब में चंदापुर की टीम ने 07 ओवर में 02 विकेट खोकर मैच जीत लिया। चंदापुर के खिलाड़ी पंकज कुमार को मैन ऑफ द मैच से नवाजा गया। पंकज कुमार ने गेंदबाजी में जहां तीन विकेट झटकते वो वहीं बल्लेबाजी में अपनी टीम के



लिए 22 रन का महत्वपूर्ण योगदान दिया। मैच का उद्घाटन स्टेट रेफरी व खिलाड़ी कुणाल बनर्जी, दिलीप कुमार, निशांत गौरव, दीपक कुमार ने दीप प्रज्वलित और फीता काटकर संयुक्त रूप से किया। मुख्य अतिथि स्टेट रेफरी और खिलाड़ी कुणाल बनर्जी ने कहा कि समाजसेवी नीतीश कुमार द्वारा क्रिकेट मैच कराया जा रहा है। यह काफी सराहनीय कार्य है। उद्घाटन के अवसर पर काफी संख्या में लोग उपस्थित रहें। इस अवसर पर आयोजनकर्ता नीतीश कुमार, पंकज कुमार, बबलू कुमार, अनुज कुमार, सतीश कुमार, बबलू कुमार, सूरज कुमार सहित सुल्तानपुर गांव के ग्रामीण मौजूद रहें।



स्टोन क्लिनिक मोतिहारी

शास्त्री नगर, महिला कॉलेज रोड, मोतिहारी

डॉ. मीना

MBBS, DGO, DNB, (OBG), FMAS

स्त्री एवं प्रसूति रोग विशेषज्ञ



संक्षिप्त समाचार

रक्सौल में नेपाली शराब के साथ एक गिरफ्तार

मोतिहारी। जिले के रक्सौल स्थित हरैया ओपी पुलिस ने नेपाली शराब के साथ एक को गिरफ्तार किया है। इसकी पुष्टि करते हुए हरैया ओपी प्रभारी अनुज कुमार ने बताया कि दैनिक जांच के दौरान नेपाल से आ रहे व्यक्ति का झोला का जांच किया गया, जिसमें नेपाल निर्मित 7 लीटर शराब बरामद किया गया। गिरफ्तार आरोपी की पहचान नवकाटीला निवासी अछलाल साह के रूप में हुई है। जिसे न्यायिक हिरासत में मोतिहारी भेज दिया गया है।

बेहतर लीची उत्पादन करने वाले किसान होंगे सम्मानित

मोतिहारी। जिले में लीचीपुरम उत्सव की तैयारी जोरों पर है। इसी कड़ी में सोमवार को आयोजन समिति की एक बैठक समिति के संरक्षक सत्यदेव राय आर्य के आवास पर संपन्न हुई। इसमें निर्णय लिया गया कि लीचीपुरम उत्सव समिति उत्कृष्ट लीची के उत्पादन करने वाले किसानों को सम्मानित करेगी। इसके लिए कार्यक्रम से पूर्व एक समारोह करके किसानों के लीची की प्रदर्शनी लगाई जाएगी। इसके बाद उनका चयन किया जाएगा। समिति की बैठक में यह निर्णय लिया गया कि जिले की सभी जन्मप्रतिनिधियों को इसमें आमंत्रित किया जाए साथ ही कोई अगर समाज सेवा के क्षेत्र में बेहतर कार्य कर रहा है तो उससे भी मंच से सम्मानित किया जाए। समिति के सदस्यों ने इस बात पर गंभीरता से विचार किया कि लोकसभा चुनाव के कारण कुछ कठिनाइयां है सामने आ रही है लेकिन सभी एकजुट होकर उसका सामना करते हुए एक आला दज का कार्यक्रम आयोजित करेंगे। इस बार लीचीपुरम उत्सव का आयोजन चुनाव परिणाम के बाद हो रहा है, इसलिए इसमें जिले के प्रशासनिक पदाधिकारियों को आमंत्रित किया जाएगा। इस अवसर पर सदस्यों के बीच कार्यक्रम से जुड़े विभागों का अविलंब बंटवारा कर देने का निर्णय लिया गया। अगली बैठक में टीम बनाकर सभी को अपने-अपने कार्य आवंटित कर दिए जाएंगे। बैठक में सत्यदेव राय आर्य, सुदिष्ट नारायण ठाकुर, मुखिया राकेश पाठक, बीके वीरेंद्र, हमिद राज, भूषण कुशवाहा, विनोद कुमार दुबे, मनोज मिली, शंकर कुशवाहा, मनोज कुमार, कृत नारायण कुशवाहा, मंजय चौरसिया, आकाश गौरव, संजय कुमार सिंह, ओम प्रकाश, शफी अहमद खान सहित अन्य सदस्य मौजूद थे।

महावीर सरस्वती शिशु-विद्या मंदिर के छात्रों ने सीबीएसई की परीक्षा में लहराया परचम



मोतिहारी। महावीर सरस्वती शिशु-विद्या मंदिर, हरसिद्धि के भैया-बहनों ने सीबीएसई मैट्रिक की परीक्षा में परचम लहराया है। जिसमें स्नेहा कुमारी ने 487 अंक लाकर प्रथम स्थान प्राप्त किया। वहीं सोना लक्ष्मी ने 477 अंक 95.4% अंक के साथ द्वितीय स्थान पर रहीं। पल्लवी ने 462 अंक 92.40% प्राप्त कर तीसरे स्थान पर रही। रोशनी कुमारी 456 अंक 91.20% के साथ पाँचवें स्थान पर तथा भैया उज्ज्वल कुमार 443 अंक 88.60% अंक के साथ पाँचवें स्थान पर रहे। बता दें कि परीक्षा में शामिल सभी 38 बच्चों ने अच्छे अंको से उत्तीर्णता हासिल की है। इस उपलब्धि पर विद्यालय प्रबंधकारिणी समिति के संरक्षक राजेन्द्र प्रसाद गुप्ता ने सभी बच्चों के उज्ज्वल भविष्य की कामना करते हुए कहा कि हम कामना करते हैं कि हमारे विद्यालय से उत्तीर्ण छात्र सफलता की ऊँचाइयों को प्राप्त कर इस विद्यालय तथा अपने माता-पिता का नाम रौशन करें। साथ ही अध्यक्ष राकेश गुप्ता सचिव अजय सुलतानिया प्रधानाचार्य रामजी प्रसाद आचार्य सत्येन्द्र कुमार ने सफल छात्रों को बधाई देते हुए कहा कि सभी छात्र अपने कौशल से अपने देश को परम वैभव तक पहुँचाने में योगदान करें।

पूर्णिया व अररिया विधायक ने एनडीए प्रत्याशी को जिताने की अपील की



मोतिहारी। पूर्णिया विधायक विजय खेमका एवं अररिया विधायक विद्यासागर केसरी ने मतदाताओं को जागरूक करने एवं मोदी जी को तीसरी बार प्रधानमंत्री बनाने के लिए पूर्व केंद्रीय मंत्री एनडीए प्रत्याशी राधा मोहन सिंह जी को भारी मतों से जीताने के लिए मोतिहारी शहरी क्षेत्र में कई जगह संपर्क किया और काफी लोगों से मिले और अपनी बात रखी। इसी क्रम में मारवाड़ी युवा और अध्येक्ष यमुना संग्रहालय, कृष्ण रागरिया तथा वैश्य समाज के धीरज जायसवाल और शिवपूजन गुप्ता एवं अशोक कुमार तथा अन्य वैश्य समाज के लोगों से भी मिले और मतदाता संपर्क अभियान के क्रम में उनसे भेंट की। जहाँ लोगों के द्वारा जगह-जगह पर उन्हें पुष्प गुच्छ दिया गया और उन्होंने मोदी मोमेंटो संग्रहालय, अश्वमेध यज्ञ के अश्व एवं 5 लाख रुद्राक्ष के शिवलिंग मनोकामना सिद्ध हनुमान आश्रम सीकरीया कैम्पस मोतिहारी का अवलोकन किया तथा आश्रम के आचार्य डॉ. शंभूनाथ सीकरीया चक्रवर्ती सम्राट धर्म विभूषण, दिलीट मानद से मिलकर आशीर्वाद ग्रहण किया।

जेई का मरीज मिलने के बाद स्वास्थ्य विभाग अलर्ट

- ♦ बंजरिया प्रखंड के आंगनबाड़ी केंद्र में कराया जा रहा है बच्चों का टीकाकरण
- ♦ जिले के बंजरिया प्रखंड में आया जेई का मामला, बच्चे का पटना में चल रहा है इलाज-
- ♦ जेई पीड़ित बच्चे के घर के 500 मीटर दूरी तक काराई जाएगी फागिंग-
- ♦ एईएस जेई से बचाने के लिए बच्चे पर ध्यान दें माता-पिता

मोतिहारी। जिले के बंजरिया प्रखंड के ग्राम सिसवा में जेई का मरीज मिलने के बाद स्वास्थ्य विभाग पूरी तरह अलर्ट मोड पर आ गया है। जिले के सदर अस्पताल समेत सभी अस्पतालों में बनाए गए एईएस / जेई के वार्ड चिकित्सक, दवाओं व इमरजेंसी सुविधाओं के साथ मुस्तैद है। जिले के सिविल सर्जन डॉ विनोद कुमार सिंह ने बताया कि स्वास्थ्य विभाग के निर्देश के अनुसार पूर्व में ही सभी स्वास्थ्य केंद्रों के प्रभारीयों को एईएस / जेई के मामलों को लेकर एलर्ट रहने का निर्देश दिया जा चुका है। उन्होंने बताया कि जिले केसदर अस्पताल समेत पीएचसी, सीएचसी में एईएस व जेई के स्पेशल वार्ड बनाए गए

है। जहाँ चमकी बुखार के मरीजों के लिए बेड के साथ इलाज और जांच की समुचित व्यवस्था की गयी है। भीबीडीएस सुमन कुमार ने बताया की बंजरिया प्रखंड के ग्राम सिसवा, पंचायत पूर्वी सिसवा के वार्ड नंबर 13 शेख टोला मस्जिद के पास जेई का मरीज मो. शमद पिता मो.शाहिल के मिलने के बाद आशा कार्यकर्ता द्वारा घर-घर जाकर बच्चों की निगरानी की जा रही है, बुखार या अन्य बीमारियों से ग्रस्त बच्चों की देखरेख पीएचसी द्वारा की द्वारा की जा रही है, आंगनबाड़ी केंद्र पर जेई से बचाव को बच्चों को टीका लगाया जा रहा है। वहीं वेंक्टर बोन डिजीज कंट्रोल ऑफिस के निर्देशानुसार पीड़ित बच्चे के घर



फॉलोअप किया जा रहा है, पीने का पानी, शौचालय, रहन सहन, आदि की देख रेख की जा रही है। बच्चे के घर से 500 मीटर दुरी तक फोगिंग कराया जाएगा। उन्होंने बताया की गर्मियों के मौसम में एईएस / जेई का खतरा बना रहता है ऐसे में बच्चों को इसके खतरे से बचाने को लेकर स्वास्थ्य कर्मियों के द्वारा लोगों को उससे 03 मई को बुखार, डायरिया हुआ, तब गाँव के ही दवा दुकान से दवा लेकर इलाज कराया परन्तु

है।ताकि बच्चे एईएस जेई के प्रभाव से सुरक्षित रहें।

इलाज के बाद बच्चा है स्वस्थ: भीबीडीएस सुमन कुमार ने बताया की जेई से पीड़ित 01 वर्ष के बच्चे मो. शमद के पिता मो.शाहिल ने बताया की बच्चे को जन्म के बाद से ही शरीर काफी कमजोर था, वह हमेशा बीमार रहता था,इसी क्रम में उसे 03 मई को बुखार, डायरिया हुआ, तब गाँव के ही दवा दुकान से दवा लेकर इलाज कराया परन्तु

ज्यादा दिक्कत होने पर मोतिहारी के प्राइवेट डॉ को दिखाया गया पुनः स्थिति नहीं सुधरने पर पटना पीएमसीएच भर्ती कराया गया जहां जेई होने की जानकारी मिलि, बच्चा इलाज के बाद अब स्वस्थ है।

ए ई एस जेई से बचाने के लिए बच्चे पर ध्यान दें माता-पिता: डीभीडीसीओ डॉ शरत चंद्र शर्मा ने बताया की जापानी इंसेफ्लाइटिस एक गंभीर बीमारी है।जो संक्रमित मच्छरों द्वारा फैले

वायरस के कारण होता है। जेई वायरस के मच्छर से फैलने वाले वायरस के एक समूह में से एक है जो मस्तिष्क की सूजन का कारण होता है, उन्होंने बच्चों को एईएस./ जेई से बचाने हेतु अधपके फल नहीं खाने, रात को बिना खाए न सुलाने, सुबह उठने पर बच्चों की स्वास्थ्य देखने, संतुलित आहार, रात में कुछ मीठा वस्तु खिलाने की बात बताने के साथ ही बच्चे पर माता-पिता को ध्यान देने की जरूरत बताया।

मेगा मेडिकल कैंप का आयोजन, 200 मरीजों की हुई मुफ्त जांच

मोतिहारी। मुफ्त चिकित्सा शिविर लगाकर तकरीबन 200 रोगियों का जांच कर उचित परामर्श दिया गया। प्री मेगा मेडिकल कैंप का आयोजन शहरा वेलफेयर ट्रस्ट के तत्वावधान में किया गया था। छतौनी मडिया जियात स्थित शेरहा हास्पिटल मोतिहारी के प्रांगण में प्री मेडिकल कैंप लगाया गया था। मेडिकल कैंप में करीब 200 से ऊपर ब्लडप्रेसर, सुगर, नर्व, बोन, लिपिड-प्रोफाइल और लॉस के मरीजों का मुफ्त में जांच कर इलाज किया गया। जहां मेडिकल कैंप में कुशल चिकित्सक न्यूरो फिजिशियन डा. एमडी तबरेज खान, डा. उजमा खान द्वारा रोगियों को जांच कर उचित परामर्श दी गई। डा. तबरेज खान ने कहा कि इस तरह के प्री मेडिकल कैंप लगाकर लोगों को सेवा करने का मौका मिलता है।



आगे भी कैंप आयोजित कर लोगों को सेवा देने का सिलसिला जारी रहेगा। यह एक अच्छी पहल है। साथ ही समाज के लिए बहुत ही उपयोगी सराहनीय पहल भी है। मौके पर समाज सेवी जगदीश पाण्डेय, महफूज खान, सैयद साजिद हुसैन, ओमप्रकाश, तनवीर पासा, अरबाज खान, मुस्तफा जमील, गुलरोज

आलम, शाह आलम, अजिनुर्हमान, डा.अशरफ आलम, डा. हमीद आदि सहित शेरहा हास्पिटल के मैनेजिंग डायरेक्टर डा0 जफ़र आलम मौजूद थे। कैंप में आए मरीजों ने बताया कि हमलोगों का मशीन द्वारा प्री में मेडिकल जांच किया गया है। बिमारी का डाइग्नोसिस होने के बाद आगे इलाज कराने में सुविधा होगी।

लोकसभा चुनाव: कैंडल मार्च निकालकर लोगों को किया गया जागरूक

मोतिहारी। 25 मई को लोकसभा के लिए मतदान की तिथि निर्धारित है। जिला के शत प्रतिशत मतदाता अपने मताधिकार का प्रयोग करें इसको लेकर जिला प्रशासन के द्वारा लगातार मतदाता जागरूकता अभियान चलाया जा रहा है। इसी कड़ी में आज पिराकोटी प्रखंड के उत्कर्मित मध्य विद्यालय मुर्दाचक के प्रांगण में आईसीडीएस एवं जीविका दीदी के माध्यम से रंगोली और मेहंदी कार्यक्रम का आयोजन किया गया। इस कार्यक्रम में जिला स्तर से जिला प्रोग्राम पदाधिकारी आईसीडीएस एवं जिला जनसंपर्क पदाधिकारी ने भी शिरकत की। यहां



पर पदाधिकारियों के द्वारा लोकतंत्र में मतदान के महत्व को बताते हुए उपस्थित सभी आंगनबाड़ी सेविका सहायिका एवं जीविका दीदी से डोर टू डोर भ्रमण कर लोगों को 25 मई को मतदान करने के लिए जागरूक करने की बात कही गई। इस अवसर पर मतदाता जागरूकता शपथ दिलाई

गई एवं कैंडल मार्च भी निकल गया। कैंडल मार्च में बड़ी संख्या में ग्रामीण भी शामिल हुए। इस अवसर पर सीडीपीओ पिरा कोटी, महिला पर्यवेक्षिका, जीविका के प्रखंड स्तरीय पदाधिकारी एवं विद्यालय के प्रधानाध्यापक संजय कुमार भी उपस्थित थे।

निष्पक्ष एवं भयमुक्त चुनाव सम्पन्न कराने हेतू मास्टर ट्रेनरों कार्यशाला का आयोजन

मोतिहारी। लोकसभा निर्वाचन -2024 को निष्पक्ष एवं भयमुक्त वातावरण में सम्पन्न कराने हेतु जिले के मास्टर ट्रेनरों का उन्मुखीकरण सह कार्यशाला का आयोजन पूर्वी चंपारण समहरणालय परिसर स्थित राजेंद्र प्रसाद सभागार में किया गया। लोकसभा निर्वाचन 2024 के मतदान दल के कर्मियों के प्रशिक्षण हेतु द्वितीय चरण के प्रशिक्षण कार्य संपन्न कराने के लिए जिले के कुल 125 मास्टर ट्रेनरों को जिम्मेदारी दी गई है। जिन्हें आगामी लोकसभा निर्वाचन

2024 के लिए आवश्यक जानकारी के साथ ही प्रशिक्षण प्राप्त करने वाले मतदान दल के कर्मियों के लिए विभिन्न प्रकार की सामग्रियों, प्रपत्रों एवं चुनाव के दिन आने वाली कठिनाइयों को दूर करने से संबंधित जानकारी दी गई । इस कार्यशाला के माध्यम से विभिन्न प्रकार की गतिविधियों के अंतर्गत मतदान दल के कर्मी क्या करें क्या ना करें की जानकारी भी प्रदान की गई ।साथ ही के लिए पीटासीन पदाधिकारी के लिए ऐप जनरल इलेक्शन 2024 को डाउनलोड



करने एवं इसका समुचित उपयोग कैसे करें ?इस बात की तथ्यात्मक जानकारी मास्टर

प्रशिक्षकों को दी गई, क्योंकि इन्हीं लोगों के माध्यम से दिनांक 14 मई से लेकर 17 मई

तक मतदान दल के कर्मियों का प्रशिक्षण स्थानीय सीएसडीएवी पब्लिक स्कूल बनकट, मोतिहारी में प्रदान किया जाने वाला है । इस मौके पर प्रशिक्षण कोषांग के वरीय पदाधिकारी सह अपर समाहर्ता, आपदा-प्रबन्धन, पूर्वी चंपारण राजेश्वरी पांडेय, प्रबंधन कोषांग के नोडल पदाधिकारी सह जिला शिक्षा पदाधिकारी पूर्वी चंपारण संजीव कुमार, वरीय मास्टर ट्रेनर नागेंद्र प्रसाद, रमेश कुमार एवं कमलेश कुमार सिंह सहित सभी मास्टर ट्रेनर उपस्थित थे।



LAKSHYA RAJ KIDZEE

Mission Chowk, Pataura (Infornt of Durga Mandir) Motihari Mob.- 9128562441

संक्षिप्त

समाचार

वज्रपात से मजदूर की मौत

केसरिया। थाना क्षेत्र के हरिहरपुर गाँव में सोमवार को वज्रपात से एक मजदूर की मौत हो गई। मृतक उक्त गाँव का सुनील राम(28) बताया जाता है। बताया जाता है कि सोमवार को तेज आँधी व बारिश से बचने के लिए सुनील एक पेड़ के नीचे छुपा। इस बीच वज्रपात की चपेट में आ गया। जहाँ घटनास्थल पर उसकी मौत हो गई। घटना की सूचना पर पहुँची पुलिस शव को पोस्टमार्टम कराने को लेकर अप्रतार कार्रवाई में जुट गई।

सीबीएसई बोर्ड परीक्षा का परिणाम घोषित, 97% अंक प्राप्त कर आयुष राज ने परचम लहराया

बगहा। सीबीएसई बोर्ड परीक्षा सत्र 2023-24 का परीक्षा परिणाम सोमवार को घोषित हुआ जिसमें वाल्मीकि नगर स्थित सेंट जेवियर्स स्कूल के छात्र आयुष राज ने 97 फीसदी अंक लाकर माता पिता और विद्यालय का नाम रोशन किया है।साथ ही प्रिंस कुमार ने 94 फीसदी अंक लाकर विद्यालय में दूसरा स्थान प्राप्त किया। विद्यालय के करीब 16 छात्र एवं छात्राओं ने फर्स्ट डिवीजन से बोर्ड परीक्षा पास कर विद्यालय का गौरव बढ़ाया।बताते कि पिछले तीन वर्षों से सेंट जेवियर्स स्कूल के छात्र वाल्मीकि नगर में बोर्ड परीक्षा में अपना परचम लहराते आ रहे हैं। बताते चलें कि वाल्मीकिनगर जैसे छोटी जगह से सीबीएसई बोर्ड में उत्कृष्ट अंक प्राप्त करने के पीछे परीक्षार्थी की लगन,मेहनत के साथ साथ शिक्षकों की समर्पित शिक्षादेय प्रवृत्ति सराहनीय है। इससे अन्य छात्रों में शिक्षा के प्रति जागरूकता आयेगी।

दो बाइक की आमने सामने टक्कर, दोनों बाइकर्स अस्पताल में भर्ती

बगहा। बगहा-वाल्मीकिनगर मुख्य सड़क मार्ग स्थित नौरंगिया के भैसही मोड़ पर दो बाइक की आमने सामने टक्कर हो गई। इस टक्कर में दोनों बाइकर्स घायल हो गए हैं। जिन्हें पुलिस ने बगहा अनुमंडल अस्पताल में भर्ती कराया है। सूत्रों की माने तो एक बाइक बगहा की तरफ और दूसरा बाइक वाल्मीकिनगर की तरफ आ रहा था तभी नौरंगिया के भैसही मोड़ पर अनियंत्रित हो आमने सामने टकरा गई। थानाध्यक्ष अजय कुमार ने बताया कि घटना के तुरंत बाद घायलों को इलाज के लिए बाहा अस्पताल में भर्ती कराया गया है। दोनों बाइक बुरी तरह से टूटफूट गई है। जिन्हें कब्जे में ले लिया गया है।

गेहूँअन सांप का रेस्क्यू,जटाशंकर जंगल मे सुरक्षित छोड़ा गया

पिछले तीन से घर के पास अड्डा जमाए हुआ था

बगहा। वाल्मीकिनगर में बरसात की शुरुआत होते ही जंगली जीव जंतुओं के रिहायशी इलाकों में निकल आने का सिलसिला शुरू हो गया है । इसी क्रम में वीटीआर जंगल से सटे जलसंसाधन विभाग के ई टाइप कॉलोनी निवासी शिक्षक फरान खान के हाते में भोजन की तलाश में बड़े आकार का मोनिएर लिजर्ड को देखा गया।जिसे किसी तरह से जंगल की तरफ वापस भगा दिया गया।वहीं इसी कॉलोनी के निवासी मोहम्मद शाहनवाज के घर से गेहूवन सांप का रेस्क्यू वनकर्मीयों के द्वारा किया गया। शाहनवाज ने बताया कि घर के पीछे की तरफ से पिछले 3 दिन से यह गेहूवन सांप रोज घर मे आ जाता था जिसे काफी मशक्कत कर घर से निकाल दिया करता था। सोमवार की सुबह फिर से गेहूवन सांप को घर के अंदर आते देख वन विभाग को इसकी सूचना दी। वन विभाग के रेस्क्यू कर्मी ने काफी मशक्कत के बाद सांप को पकड़ लिया। फॉरेस्टर अभिषेक कुमार ने बताया कि किसी भी जंगली जीव जंतुओं को रिहायशी इलाकों में देखें तो फौरन उसे बिना कोई उसे नुकसान पहुंचाए वन विभाग सूचित करें। उन्होंने आगे बताया कि रेस्क्यू के बाद गेहूवन सांप को जटाशंकर जंगल मे सुरक्षित छोड़ दिया गया है।

बेतिया के राज देवढ़ी में किसान सम्मेलन

बेतिया। संयुक्त किसान मोर्चा के तत्वावधान में पश्चिम चम्पारण जिला स्तरीय किसान सम्मेलन बेतिया राज देवढ़ी स्थित टांगा पड़ाव में आयोजित किया जाएगा।यह किसान सम्मेलन 11 बजे दिन प्रारम्भ होगा।जिसमें आधे दर्जन किसान संगठनों के किसान कार्यकर्ता शामिल होंगें। इसकी जानकारी देते हुए संयुक्त किसान मोर्चा के पश्चिम चम्पारण जिला संयोजक प्रभुराज नारायण राव ने बताया कि आज देश के किसान चाटे की खेती कर रहे हैं।कृषि से दबे हुए किसान आत्महत्या करने पर विवश हैं।मोदी सरकार के शासन काल में सवा लाख किसान आत्महत्या कर चुके हैं। मोदी सरकार किसानों के साथ खिलवाड़ कर रही है। 2275 रुपए गेहूँ का न्यूनतम समर्थन मूल्य निर्धारित किया,जो बिचौलियों द्वारा घर बैठे किसानों को मिल रहा है।जबकि केरल की वामपंथी सरकार गेहूँ पर एम एस पी 2800 रुपए दे रही है। उन्होंने कहा कि मोदी सरकार के एजेंडे में आज भी किसानों से जमीन छीन कर कारपोरेट को दे देना शामिल है।सिर्फ झूठा आश्वासन किसानों या देश की जनता को दे रही है।2019 के लोक सभा चुनाव के समय मोदी ने कहा था कि 2022 तक किसानों की आमदनी दुगुनी कर देंगे।वह भी झूठा साबित हुआ। अब देश का संविधान कारपोरेट पक्षीय बनाना चाहती है।

मझौलिया में संचालित अल्ट्रासाउंड, दवा दुकान और नर्सिंग होम की हुई जांच

- ◆ स्वास्थ्य विभाग की टीम की छापेमारी से अवैध संचालकों में मचा हड़कंप
- ◆ 24 घंटे के अंदर मांगा गया कागजात

बेतिया। सोमवार को मझौलिया में स्वास्थ्य विभाग की टीम जब नर्सिंग होम, अल्ट्रासाउंड, जांच घर, दवा दुकान और निजी क्लीनिक पर जांच करने पहुँचते ही हड़कंप सा मचा गया। स्वास्थ्य विभाग की टीम द्वारा कागजात , फार्मासिस्ट ,शुद्ध पेय जल सुविधा,प्रदूषण एवं आग से बचाव के उपकरण, मानक के अनुरूप ओपीडी सहित अन्य आवश्यक कागजातों का जांच करते हुए 24 घंटे के अंदर संबंधित प्रतिष्ठानों के संचालकों से



जवाब मांगा है। स्वास्थ्य प्रबंधक शकील अहमद ने बताया कि मानव अधिकार आयोग बिहार के निर्देशानुसार सिविल सर्जन बेतिया के आदेश पर प्रत्येक माह में अवैध रूप से संचालित होने वाले नर्सिंग होम अल्ट्रासाउंड जांच घर दवा दुकान और निजी क्लिनिको की

जांच करनी है।जाँच टीम के पहुंचने की खबर मिलते ही मझौलिया में कई प्रतिष्ठानों की शर धड़ाधड़ गिरने लगे और कथित चिकित्सक क्लिनिक छोड़ आस पास छिप गए। जाँच टीम में सीएचसी विनय कुमार तिवारी, संतोष कुमार सहित अन्य शामिल थे।

साप्ताहिक समीक्षा बैठक में संबंधित विभागों के अधिकारियों को दिये गए कई निर्देश

पूर्णिया। समाहरणालय स्थित प्रज्ञान सभागार में संबंधित विभागीय पदाधिकारी के साथ साप्ताहिक समीक्षा बैठक की गयी। बैठक की अध्यक्षता करते जिलाधिकारी कुन्दन कुमार ने पूर्व बैठक में दिए गए निर्देश के अनुपालन को लेकर विभागवार विस्तृत समीक्षा किया। उप निर्वाचन पदाधिकारी संजुला कुमारी ने बताया गया कि लोकसभा आम निर्वाचन के अवसर पर आवश्यकता आधारित निर्गत किए गए अग्रिम राशि के समायोजन के लिए विपत्र प्रतिवेदन प्रखंड विकास पदाधिकारी बायसी, जलालगढ़,बी. कोठी, रुपौली एवं भवानीपुर को छोड़कर संबंधित पदाधिकारी द्वारा समर्पित किया गया है। जिलाधिकारी ने उक्त संबंधित प्रखंड विकास पदाधिकारी को निर्देशित किया गया है कि उक्त से संबंधित प्रतिवेदन अविलंब समर्पित करें। डीएम ने नोडल पदाधिकारी वाहन कोषांग-सह-जिला परिवहन पदाधिकारी,



को निर्देश दिया है कि लोकसभा आम निर्वाचन के अवसर पर अधिग्रहित वाहनों का मुआवजा भुगतान से संबंधित लौक बुक एवं वाहन मुआवजा विपत्र आदि की जांच के लिए उप विकास आयुक्त की अध्यक्षता में गठित कमिटी के समक्ष ससमय उपस्थित करें। ताकि ससमय संबंधित वाहन मालिकों को मुआवजा भुगतान किया जा सके।

वाहन का लॉग बुक दो दिनों में करें जमा: जिलाधिकारी ने वाहन मालिकों को निर्देशित किया गया है कि जिनके वाहन का

अधिग्रहण लोकसभा निर्वाचन के लिए किया गया है। संबंधित वाहन मालिक अपने वाहन का लॉग बुक जिला परिवहन कार्यालय पूर्णिया में दो दिनों के अंदर जमा करें। ताकि उनके वाहन का मुआवजा भुगतान की प्रक्रिया पूरी कर भुगतान शीघ्र किया जा सके। निर्धारित अवधि में जिस संबंधी वाहन मालिक द्वारा लॉग बुक उपलब्ध नहीं कराए जाने पर उनके किराए के भुगतान की जिम्मेवार वे स्वयं होंगे। न्यायालय के निर्देश का करें अनुपालन: जिलाधिकारी ने संबंधित के दौरान न्यायालय में चल

रहे वादों में प्रति शपथ पत्र ससमय दायर करने तथा उच्च न्यायालय में पारित आदेशों का निर्धारित समय पर अनुपालन करने का निर्देश संबंधित विभागीय पदाधिकारी को दिया गया। इसके त्वरित निष्पादन को लेकर विभागीय विधि शाखा को निर्देश दिया कि संबंधित पदाधिकारी से समन्वय बनाकर न्यायालय में चल रहे सीडब्ल्यूजेसी तथा एमजेसी में पारित आदेशों का ससमय अनुपालन कराना सुनिश्चित करें।

बड़े बकायदारों से करें राशि वसूल: जिलाधिकारी ने नीलम पत्र वादी की प्रगति के समीक्षा के क्रम में प्रभारी पदाधिकारी नीलाम पत्र को निर्देशित किया कि टॉप बकायदारों से संबंधित राशि की वसूली के लिए कार्रवाई सुनिश्चित करें। साथ ही अब तक कितने बड़े बकायदारों से राशि की वसूली की गई, उसकी सूची तैयार कर समर्पित करें। जिलाधिकारी ने विभिन्न खोतों से प्राप्त परिवद की समीक्षा की। इनमें मुख्यमंत्री

सचिवालय से प्राप्त परिवद, केंद्रीकृत लोक शिकायत निवारण और निगरानी प्रणाली, मानवधिकार आयोग,उत्पद विभाग, विद्युत विभाग, पीएचइडी, पंचायत सरकार भवन, स्ट्रीट लाइट के कार्यों की समीक्षा किया गया। उन्होंने जनता के दरबार में मुख्यमंत्री, समाधान यात्रा, मुख्यमंत्री सचिवालय से प्राप्त परिवदाओं की समीक्षा के दौरान संबंधित पदाधिकारी को ससमय निष्पादन करने का निर्देश दिया। डीएम ने डीसीएलआर को निर्देश दिया कि मुख्यमंत्री के जनता दरबार एवं मुख्यमंत्री सचिवालय से प्राप्त परिवदाओं का निष्पादन स्वयं करें। सबसे अधिक राजस्व से संबंधित मामला लंबित है। समीक्षा के दौरान जिला प्रोग्राम पदाधिकारी आईसीडीएस ने बताया कि वित्तीय वर्ष 2018-19 में बाल विवाह एवं दहेज उन्मूलन के राज्यव्यापी अभियान के तहत और अव्यवहृत एवं अवशेष राशि निगम को वापस करने का विभागीय निर्देश है।

रामगढ़वा में भाजपा का चुनाव कार्यालय का हुआ उद्घाटन



रामगढ़वा। रामगढ़वा में भाजपा चुनाव कार्यालय के उद्घाटन के अवसर पर विधान पार्षद राजन सिंह ने कहा कि देश की जनता केंद्र में नरेंद्र मोदी की सरकार बनाने को लेकर मतदान कर रहे हैं। पीएम मोदी का सपना तभी साकार होगा जब इस चुनाव में भाजपा 400 के तय लक्ष्य को पार कर लेगी। सोमवार को रामगढ़वा मुख्य चौक पर प्रखंड भाजपा चुनाव कार्यालय का उद्घाटन हुआ। उद्घाटन कार्यक्रम की अध्यक्षता संयुक्त रूप से मंडल अध्यक्ष पुष्पेंद्र तिवारी व मनोज सिंह

ने की। इस दौरान भाजपा के भारी संख्या में स्थानीय कार्यकर्ता व नेता मौजूद रहे।पाटी चुनाव कार्यालय का उद्घाटन संयुक्त रूप से पूर्व विधायक रामचंद्र सहनी, रामगोपाल खंडेलवाल, लोजपा के प्रदेश महासचिव पंकज उर्फ लोहा पांडेय, जिला उपाध्यक्ष हरिमोहन भगत, आईटी सेल के मुकुल कुमार सिंह के द्वारा संयुक्त रूप से किया गया। इस अवसर पर पार्टी अधिकारियों ने कहा कि भाजपा विजय की सबसे बड़ी पार्टी कार्यकर्ताओं की बढौलत बनी है। और इसके कार्यकर्ता ग्रास

रूट तक फैले हुए हैं। यहां पार्टी कार्यकर्ता और पार्टी पदाधिकारी के बीच कोई अंतर नहीं होता है। नेताओं ने कार्यकर्ताओं से क्षेत्र में सघन जन संपर्क एवं मतदाताओं को भाजपा की उपलब्धि बताने का आह्वान किया। साथ ही हर मतदाता को बूथ तक पहुंचाने की मुख्य जिम्मेदारी कार्यकर्ताओं पर है। मौके पर पूर्व विधान परिषद बबलू गुप्ता, संत सिंह कुशवाहा, केशव प्रसाद, अश्विनी झा, मुखिया मदन सिंह, डंकन पटेल, दिलीप गुप्ता, रविन्द्र सिंह,इत्यादि लोग मौजूद रहे।

बोलैरो की ठोकर से अधेड़ की मौत

रामगढ़वा। थाना क्षेत्र के भलुवाहिया चौक स्थित एनएच 557 डी पर सोमवार की अहले सुबह करीब पौने छह बजे रक्सौल की ओर से आ रही बोलैरो की ठोकर से एक अधेड़ व्यक्ति की मौत घटनास्थल पर हो गयी। घटना की खबर सुनते ही गुरहनवा गांव के सैकड़ो ग्रामीणों ने बोलैरो गाड़ी को पकड़ने व चालक की गिरफ्तारी के लिए करीब आधा घण्टा तक एनएच जाम कर दिया ।वही मृतक मदन पटेल (60वर्ष)थाना क्षेत्र के धनहर दिहुली पंचायत के गुरहनवा गांव का निवासी बताया जाता है। घटना की खबर सुनते रामगढ़वा पुलिस दारोगा अजीत कुमार के नेतृत्व में घटनास्थल पर पहुंच कर आक्रोशित ग्रामीणों को समझा बुझा



कर जाम को हटवाया तथा शव को अपने कब्जे में लेकर पोस्टमार्टम हेतु मोतिहारी भेजा। पुष्टि करते हुए थानाध्यक्ष सचिदानन्द पांडेय ने बताया कि फरार बोलैरो चालक व बोलैरो को पकड़ने के लिए पुलिस प्रयासरत है।

मृतक चिमनी के करते थे मजदूरी: बोलैरो की ठोकर से मरे

मदन पटेल रामगढ़वा कॉलेज चौक के समीप हाफिज चिमनी उद्योग में मजदूरी का काम करते थे,प्रतिदिन की तरह वे अपने चिमनी में कमाने जा रहे थे। मृतक को दो पुत्र अखिलेश पटेल व कमलेश पटेल थे। जो दोनों भाई अपने घर पर ही रहकर मजदूरी कर अपने परिवार का भरण पोषण करते थे।

सरकारी सड़क पर अवैध दुकानदारों ने किया अतिक्रमण

कसबा। कसबा नगर परिषद में अतिक्रमणकारियों ने सरकारी सड़क पर अवैध रूप से अतिक्रमण कर अपनी मर्जी से दुकान चला रहे हैं। कसबा राणी सती चौक से कॉलेज चौक, राणी सती चौक से नेहरू चौक एवं नेहरू चौक से स्टेशन जाने वाली सड़क के दोनों नाजायज तरीके से सरकारी जमीन पर दुकान लगाकर दुकानदार कर रहे हैं। स्टेशन रोड में हाट के दिन बाहर से आए दुकानदार सड़क को अतिक्रमित कर दुकान

लागते हैं । जिससे हमेशा जाम की समस्या लगी रहती है, कहा जाता है कि सड़क के किनारे सरकारी जमीन पर कपड़ा एवं सब्जी की लगाने वाले विक्रेताओं को दो जगह पैसा देना पड़ रहा है। एक निजी हाट मालिक नाजायज तरीके से सड़क के किनारे बैठने वाले दुकानदारों से पैसे वसूलता है तथा दूसरा जमीन मालिक के जमीन के सामने सरकारी सड़क

पर दुकान लगाए गए दुकानदारों से पैसा वसुला जाता है। इस संबंध में कसबा नगर परिषद के कार्यपालक पदाधिकारी अमित कुमार ने बताया कि लाउडस्पीकर के द्वारा प्रचार प्रसार कर लोगों को अतिक्रमण के बारे में आगाह किया जा रहा है। शीघ्र ही आमीन द्वारा मापी कराकर उसे अतिक्रमण से मुक्त कराया जाएगा। अगर कोई भी इसमें आनकानी करेगा तो उन पर कानूनी कार्रवाई की जाएगी।

संपादकीय

कठघरे में टीके

कोरोना के टीके कोविशील्ड को लेकर छिड़ा विवाद थमने का नाम नहीं ले रहा है, तो यह स्वाभाविक ही है। इस टीके की निर्माता कंपनी एस्ट्राजेनेका ने अपने टीकों को वापस लेने की पहल की है। खासकर, टीके वैक्सजेवरिया पर सुरक्षा चिंताओं के बीच कंपनी की पहल को अलग-अलग नजरिये से देखा जा रहा है। यह कंपनी अपने टीकों की शिकायतों से परेशान है और टीके को वापस लेने से जहां उसकी चिंता घटेगी, वहीं दूसरी ओर, लोगों की शिकायतों में भी इजाफा हो सकता है। खास बात यह है कि सुप्रीम कोर्ट जल्द ही कोविशील्ड के दुर्घट दुष्प्रभावों पर सुनवाई करने वाला है। हालांकि, सुनवाई की तारीख अभी तय नहीं है, पर यह बड़ी बात है कि प्रधान न्यायाधीश डीवाई चंदचूड़ ने वैक्सीन के दुष्प्रभावों की जांच के लिए एक विशेषज्ञ पैनल की मांग वाली याचिका को स्वीकार कर लिया है। यह याचिका अधिका विशाल तिवारी ने दायर की है और इसमें शीर्ष अदालत से प्रभावित नागरिकों के लिए वैक्सीन क्षति भुगतान व्यवस्था बनाने की मांग की गई है। सर्वोच्च न्यायालय ने अगर मंजूर कर लिया, तो केंद्र सरकार को भारत में भी टीका दुष्प्रभाव क्षतिपूर्ति तंत्र बनाना पड़ेगा। महामारी के दौरान टीकाकरण अभियान के चलते गंभीर रूप से अक्षम हुए लोगों की खोज होनी चाहिए और एक विस्तृत सूची बननी चाहिए। हालांकि, यह काम आसान नहीं है। ध्यान देने की बात है, कोरोना पीड़ितों या मृतकों के परिजन को मुआवजा देने का फैसला केंद्र सरकार ने किया था। ऐसे बच्चों के लिए भी विशेष प्रबंध किए गए थे, जो कोरोना के समय अनाथ हो गए थे। अब अगर टीकों के दुष्प्रभावों से पीड़ित लोगों या मृतकों को मुआवजा मिलता है, तो यह एक कल्याणकारी राज्य (भारत) के लिए सकारात्मक फैसला होगा। भारतीयों को सतर्क रहना चाहिए, कहीं ऐसा न हो कि देश या क्षेत्र के हिसाब से एस्ट्राजेनेका पक्षपात करने लगे। अगर यूरोप में मुआवजा दिया जाता है, तो एशिया या भारत में क्यों नहीं ध्यान देने की बात है, भारत में लोगों को कोविशील्ड की 175 करोड़ से अधिक खुराकें दी जा चुकी हैं। भारत में भी एस्ट्राजेनेका की टीका संबंधी स्वीकारोक्ति के बाद चिंता का आलम है। कंपनी ने स्वीकार किया है कि टीके से रक्त का थक्का जमने का खतरा है और इस वजह से ब्रिटेन में कंपनी को मुकदमे का सामना करना पड़ रहा है। वैसे, कंपनी अभी भी अपने दामन को पाक-साफ़ बताने में लगी हुई है और वह यूरोप में लग रहे आरोपों को तभी स्वीकार करेगी।

डेयरियों में मिलावट का कारोबार

जैसे-जैसे कृषि व्यवस्था यंत्र आधारित होती गई है, पशुपालन का मकसद शुद्ध रूप से व्यावसायिक होता गया है। दुग्ध उत्पादन एक बड़े कारोबार का रूप ले चुका है। खासकर शहरों में दूध और दुग्ध उत्पाद की लगातार बढ़ती मांग के मद्देनजर दुधारु पशुओं के पालन और दुग्ध उत्पादन को प्रोत्साहित किया जाता है। हालांकि देश के ज्यादातर राज्यों ने सहकारी दुग्ध समितियां गठित कर दी हैं, कई कंपनियां भी थैली का दूध और दुग्ध उत्पाद बेचती हैं। मगर बहुत सारे लोग शुद्धता के आग्रहवश अपने मुहल्ले की डेयरी या दूधिया से दूध लेना बेहतर समझते हैं। इस तरह के दूध का कारोबार करने वालों के बारे में लंबे समय से मिलावट करने का तथ्य उजागर है। यहां तक कि नकली दूध का कारोबार भी चलता है। मगर अधिक से अधिक दूध उत्पादन की चाह में जिस तरह गाय-भैंसों और अन्य दुधारु पशुओं को दवा देकर उनका हार्मोन बढ़ाया जाता है, वह एक अलग त्रासद पक्ष है। दवा देकर हार्मोन बढ़ाने से पशुओं में दूध की मात्रा तो बढ़ जाती है, मगर उनकी सेहत पर पड़ने वाला प्रतिकूल प्रभाव उनके लिए भयावह होता है। ऐसे पशु जब दूध देना बंद कर देते हैं, तो उन्हें अनेक तकलीफदेह बीमारियां घेर लेती हैं। पशुओं को दवा देकर उनका हार्मोन बढ़ाने और अधिक से अधिक दूध खींचने को दिल्ली उच्च न्यायालय ने पशु चरकरता माना है। अदालत ने अधिकारियों को आदेश दिया है कि वे राजधानी की डेयरियों में हार्मोन पैदा करने के लिए आक्सीटोसिन नामक दवा के उपयोग का पता लगाएं और ऐसे लोगों के खिलाफ कार्रवाई करें। अदालत ने खुफिया विभाग से आक्सीटोसिन के उत्पादन और वितरण के स्रोतों की पहचान करने को भी कहा है। छिपी बात नहीं है कि शहरों में चलाई जाने वाली डेयरियों में दुधारु पशुओं को एक संसाधन की तरह रखा जाता है। बहुत सारी डेयरियों में तो पशुओं के बैठने, घूमने-फिरने तक की पर्याप्त जगह नहीं होती। इसलिए अदालत ने यह भी कहा है कि डेयरियों में उचित जल निकासी, पशुओं के घूमने के लिए पर्याप्त खुली जगह, वायुगैस संयंत्र आदि सुनिश्चित कराए जाने चाहिए।

(अजय कुमार)

साल 2000 में हुए उप-चुनाव में कन्नौज सीट मुलायम सिंह के बेटे और मौजूदा सपा प्रमुख अखिलेश यादव को उतारा गया। इसके साथ ही अखिलेश ने चुनावी राजनीति में एंट्री ली। अखिलेश का राजनीति में यह प्रवेश जीत के साथ हुआ। उन्होंने इस उपचुनाव में जीत दर्ज की और लोकसभा पहुंचे। उत्तर प्रदेश में चौथा चरण समाजवादी पार्टी के लिये विशेष महत्व रखता है। चौथे चरण में 13 मई को होने वाले मतदान में 13 सीटों पर ही चुनाव भी होना है। चौथे चरण में सपा के दबदबे वाली इटावा और कन्नौज की लोकसभा की दो ऐसी सीटें है। जो कभी समाजवादी पार्टी का गढ़ हुआ करती थीं, लेकिन अब यहां खासकर इटावा में हालात काफी बदल गये हैं। फिर भी सपा की यहां जीत की संभावनाएं कम नहीं हैं। पहले बात कन्नौज की। कन्नौज लोकसभा सीट इन दिनों सपा प्रमुख अखिलेश यादव के यहां से चुनाव मैदान में कूदने के कारण सुर्खियों में है। सपा ने यहां पहले तेज प्रताप यादव को उम्मीदवार बनाया था। हालांकि, नामांकन से ठीक पहले तेज प्रताप का नाम कट गया। इस सीट अखिलेश के सामने भाजपा ने अपने मौजूदा सांसद सुब्रत पाठक को टिकट दिया है। बसपा के इमरान बिन जाफर भी यहां मैदान में हैं। कन्नौज हमेशा से लोकसभा सीट नहीं थी। यह 1967 में अस्तित्व में आई थी। साल 1967 में हुए आम चुनाव में कन्नौज सीट पर डॉ. राम मनोहर लोहिया को जीत मिली थी। संयुक्त सोशलिस्ट पार्टी के उम्मीदवार के रूप में उतरे लोहिया ने कांग्रेस के एस्पन मिश्रा को मात्र 472 वोटों से हराया था। इसके बाद कन्नौज लोकसभा सीट 1999 के चुनाव से खास हो गई। क्योंकि कन्नौज सीट पर सपा उम्मीदवार और कोई नहीं बल्कि तब के सपा प्रमुख मुलायम सिंह यादव मैदान में स्वयं उतर गये थे। इस चुनाव में उनकी टक्कर किसी बड़े राजनैतिक दल के उम्मीदवार की बजाय एक गैर-मान्यता प्राप्त दल अखिल भारतीय लोकतांत्रिक कांग्रेस के प्रत्याशी से हुई। मुलायम सिंह ने लोकतांत्रिक

पहले आम चुनाव में बलिया ने दिखाए बागी तेवर

(उमेश चतुर्वेदी)

आजादी के बाद का पहला ही चुनाव था..आजादी के आंदोलन की अगुआ रही कांग्रेस की पूरे देश में तूती बोल रही थी। तपे-तप्पाए नेताओं के आभामंडल से भारतीय राजनीतिक क्षितिज दैदीप्यमान था, इसके बावजूद पंडित नेहरू देश की राजनीतिक धुरी बने हुए थे..चुनावों में नेहरू जहां भी जाते, वहां भीड़ लग जाती। आम चुनावों के बीच तमाम तरह से मुद्दे छये हुए हैं.. कुछ जगहों पर बाहरी उम्मीदवार को लेकर स्थानीय वोटर और पार्टी कार्यकर्ता नाराज हैं। ऐसी कहानियां तमाम पार्टियों की हैं। कभी पार्टी अनुशासन का भय दिखाकर तो कहीं पुचकार कर कार्यकर्ताओं को मनाया जा रहा है। ताकि वे समर्थक वोटरों को मतदान केंद्र तक ला सकें। लेकिन कई जगह वोटरों को मनाना पार्टियों के लिए ट्रेडि खीर साबित हो रहा है। तो कई जगहों पर बाहरी उम्मीदवार के पीछे स्थानीय कार्यकर्ता अभिभूत नजर आ रहे हैं। जितनी भारत की संस्कृति विविधरंगी है, जितना बहुरंगी अपना समाज है, उतने ही रंग चुनाव में भी दिख रहे हैं। आजादी के बाद का पहला ही चुनाव था..आजादी के आंदोलन की अगुआ रही कांग्रेस की पूरे देश में तूती बोल रही थी। तपे-तप्पाए नेताओं के आभामंडल से भारतीय राजनीतिक क्षितिज दैदीप्यमान था, इसके बावजूद पंडित नेहरू देश

की राजनीतिक धुरी बने हुए थे..चुनावों में नेहरू जहां भी जाते, वहां भीड़ लग जाती। लेकिन उसी नेहरू की बात को बलिया ने एक नहीं सुनी। ठीक उसी अंदाज में कांग्रेसी आलाकमान से बगавत कर दिया, जिस अंदाज में एक दशक पहले अंग्रेजों से बलिया का शासन खीन लिया था। दूसरे आम चुनाव में पंडित नेहरू ने गोविंद मालवीय को बलिया में कांग्रेस का उम्मीदवार बनाकर मैदान में उतार दिया था। गोविंद मालवीय के माफूनी शख्सियत नहीं थे। काशी हिंदू विश्वविद्यालय के संस्थापक, कांग्रेस और हिंदू महासभा के अध्यक्ष रहे पंडित मदनमोहन मालवीय के बेटे थे। गोविंद मालवीय की भी ख्याति मशहूर शिक्षाविद् के रूप में थी। नेहरू को लगा कि महामा मालवीय की प्रतिष्ठित विरासत और कांग्रेसी साख के साथ गोविंद मालवीय बलिया से चुनावी नैया पार लगा ले जाएंगे। नेहरू ने तब बलिया के कांग्रेस नेताओं से सलाह लेना भी उचित नहीं समझा। बलिया के वरिष्ठ पत्रकार अशोक जी बताते हैं कि दरअसल बलिया की कांग्रेस कमेटी ने पहले चुनाव की उम्मीदवारी के लिए दो लोगों मुरली मनोहर श्रीवास्तव और उनके पिता और मशहूर पत्रकार दुर्गा प्रसाद गुप्त के नाम सुझाए थे। लेकिन कांग्रेस आलाकमान ने संविधान सभा के सदस्य रहे और कुछ ही दिन पहले काशी हिंदू विश्वविद्यालय के कुलपति पद से

हटे गोविंद मालवीय को उम्मीदवार बना दिया। बलिया के लोगों को यह नागवार गुजरा। उन्हें गोविंद मालवीय की उम्मीदवारी मंजूर नहीं हुई। ऐसा नहीं कि बलिया के लोग महामा मालवीय को नहीं जानते थे। ऐसा भी नहीं कि गोविंद मालवीय के बारे में स्थानीय लोगों को पता नहीं था। लेकिन बलिया को बाहरी उम्मीदवार मंजूर नहीं था। बलिया के कांग्रेसी नेताओं और कार्यकर्ताओं ने कांग्रेस के तत्कालीन आलाकमान के सामने स्थानीय उम्मीदवार देने की मांग रखी। लेकिन उनकी मांग नकार दी गई। नेहरू ने गोविंद मालवीय की उम्मीदवारी हटाने से इनकार कर दिया। बलिया के लोगों को यह बात नागवार लगी। बयालिस के आंदोलन में अंग्रेजों से आजादी हासिल कर लेने वाले बलिया के लोगों को बाहरी उम्मीदवार पसंद नहीं आया। बलिया के गांवों, चट्टी-चौराहों पर बाहरी उम्मीदवार की चर्चा आम हो गई। गोविंद मालवीय से लोगों को निजी तौर पर किसी को एतराज नहीं था। लेकिन बलिया को ऐसा लगा कि बाहरी उम्मीदवार एक तरह से उनके स्वाभिमान को चुनौती है। बलिया में बाहरी बनाम स्थानीय की चर्चा आम हो गई। गांव-गांव एक राय बनती चली गई कि स्थानीय उम्मीदवार को ही वोट देना है। बलिया के कांग्रेस कार्यकर्ताओं और नेताओं पर स्थानीय उम्मीदवार देने का दबाव बढ़ने लगा।

2014 के लोकसभा चुनाव में देश के ज्यादातर हिस्सों में भाजपा को जीत मिलती है। हालांकि, कन्नौज में पार्टी सपा के सामने हार जाती है। इस चुनाव में डिंपल यादव ने भाजपा उम्मीदवार सुब्रत पाठक को रोचक मुकाबले में 19,907 वोटों से हरा दिया। डिंपल को 4,89,164 वोट मिले। वहीं, भाजपा के प्रत्याशी को 4,69,257 वोट मिले, लेकिन पांच साल के बाद 2019 के लोकसभा चुनाव में जब भाजपा ने देशभर की 303 सीटों पर जीत हासिल की। इनमें कन्नौज की अहम जीत भी शामिल रही। आखिरकार सुब्रत पाठक कन्नौज का किला भेदने में कामयाब हो गए। पाठक ने इस चुनाव में डिंपल यादव को 12,353 वोटों से हराया। इस चुनाव में भाजपा प्रत्याशी को 5,63,087 वोट मिले। वहीं, सपा के उम्मीदवार को 5,50,734 वोट मिले। अब बात 2024 के चुनाव की कर लेते हैं। इस बार भाजपा के प्रत्याशी के तौर पर मौजूदा सांसद सुब्रत पाठक ही चुनाव मैदान में हैं। वहीं, सपा की तरफ से पार्टी के अध्यक्ष अखिलेश यादव खुद चुनाव मैदान में उतरे हैं। जबकि डिंपल यादव मैनपुरी से चुनाव लड़ रही हैं, जहां मतदान हो चुका है बसपा ने इमरान बिन जाफर को अपना उम्मीदवार बनाया है। अब देखना दिलचस्प होगा कि कन्नौज की जनता जीत का सेहरा किसके सिर बांधती है और किसे अपना जनप्रतिनिधि चुनती है। समाजवादी पार्टी के दबदबे वाली एक और इटावा सीट की बात की जो तो इस सीट पर कांग्रेस, समाजवादी पार्टी और बीजेपी को 3-3 बार जीत मिली है हालांकि पिछले 10 साल से इस सीट पर बीजेपी का कब्जा है और इस बार पार्टी के पास हैट्रिक लगाने का मौका है। इटावा सीट पर दलित वोटर्स की बहुलता है। हालांकि ब्राह्मण मतदाताओं की संख्या भी अच्छी खासी है। इटावा लोकसभा सीट समाजवादी पार्टी का अभी भी गढ़ मानी जाती थी। हालांकि पिछले दो बार से पार्टी उम्मीदवार को हार का सामना करना पड़ रहा है। इस बार समाजवादी पार्टी ने जितेंद्र दोहरे को मैदान में उतारा है।

सुडोकू पहेली

क्रमांक- 5369

1	8		6	4	
	6		9	8	7
5					
2	6	9	5		8
		4		9	
	8			2	7
					5
6		4		7	2
		1	2		9
				9	3

नियम : प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आधी व खड़ी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकू पहेली क्र. 5368

8	3	6	9	5	7	1	2	4
2	7	1	3	8	4	9	6	5
5	9	4	1	2	6	8	7	3
3	2	7	4	6	1	5	9	8
9	1	8	5	7	3	6	4	2
6	4	5	2	9	8	7	3	1
7	6	2	8	4	5	3	1	9
1	8	9	7	3	2	4	5	6
4	5	3	6	1	9	2	8	7

वर्ग पहेली 5369

1	2	3		4	5		
6			7		8		
		9			10		11
	12				13		
14				15			
16				17			18
	19				20	21	
22					23		

संकेत: बाएं से दाएं

- 22 जून 1906 को इस देश ने अपना ध्वज अपनाया (3)
- प्रतिनिध, प्रतिरक्, शनिमात (2)
- शीघ्रता, अतिशोध, आँख झपकने (7)
- सिलवट, सिक्कुडन, शक्ति (2)
- अनकूत होना, शोभित होना (3)
- हुप जाना, धामना, पकवान (3)
- कनवी, चाप, सिंग, कमान (3)
- सूत, सहवी, प्रतिक्रला (2)
- परग के कण, धूल, गर्द (2)
- प्रेरणा उत्पन्न करने वाला, प्रणोदक , संचलनकर्ता (3)
- नामधारण करने वाला, नामधारी, नामयुक्त (3)
- तारा के खेल का एक प्रकार (2)
- घटना, मुकदमा, संदर्भ (3)

ऊपर से नीचे

- झाड़ू देना, बुरावना (अंग्रेजी) (2)
- कश्मीर की प्रसिद्ध झील (2)
- वह चोरी जो दीवार में बड़ छेद करके हुई चोरी (5)
- मुद्रत प्रति, सदस्य आभास, छापीली (2)
- हिमाचल पर्वत का एक जंगली बैल जिसको पूंछ का चमर बनता है (2)
- ज्वालंत कन्या, टंका लगाना (3)
- वह ईशान की राजधानी है (4)
- हैमियन, परत, धूपपंटी, मानक (2)
- मिलनसार, लोकप्रिय, लोकप्रणी (5)
- वह गध या गध का लेख जो किसी विजय केसुअवसर पर लिखा जाए (5)
- महसूल, टेक्स, हाथ, हस्त (2)
- यह घान देश की राजधानी है (3)
- रुक-रुक कर अस्पष्ट उच्चारण करके बोलने वाला बालू (3)
- मेरा या मेरी (संस्कृत) (2)

वर्ग पहेली 5368 का हल

ब्रा	जी	त	सा	र	स
ड	ग		ग	ज	व
का	नू			मी	व
स्टि	व	क्र		र	प
ग	ज	ट	फा		ट
		व	आ	स	पा
शू	द्र		ब	र	न
र	थ		रु	स	णी

आज का राशिफल

मेष

आज का दिन शुभ है और भाग्य आपका साथ देगा। जीवन के सभी क्षेत्रों में प्रगति की दिशा में आगे बढ़ेंगे। योजनाओं से संबंधित प्रस्तावित को मंजूरी दी जाएगी। भुगतान मिलने के बाद आप व्यवसायिक कार्यक्रम को आगे बढ़ाएंगे। आपको कमाई के उम्दा अवसर मिलते रहेंगे। घटनाएं आपके अनुकूल रहेंगी।

वृष

आज आपको कोई बड़ा प्रस्ताव मिलेगा। किसी के बहकावे में न आएं। शाम से लेकर रात तक किसी सामाजिक कार्यक्रम में शामिल होने का आपको अवसर प्राप्त होगा। आज के दिन आपको अपनी सेहत पर ध्यान देने की जरूरत है। खराब खान-पान से बचें और आलस्य का भी त्याग करें। किसी भी वस्तु की अधिकता हानिकारक हो सकती है।

मिथुन

आज का दिन शुभ है और आज आप कोई जरूरी योजना आरंभ कर सकते हैं। इसके सफलतापूर्वक पूरा होने में एक साल लग सकता है। आर्थिक लाभ की उम्मीद कर सकते हैं। आपके धन में वृद्धि के योग हैं और आपको पैसों के मामले में फालतू खर्च से बचने की सलाह है।

तुला

आज का दिन खुशियों से भरा होगा। आपको लाभ होगा और आपका मन प्रसन्न होगा। विलासितापूर्ण माहौल का लुप्त उठाएंगे। बड़ी मात्रा में पैसा हाथ में आने से आप संतुष्ट महसूस करेंगे। रात्रि में कुछ जरूरी लोगों पर आपका खर्च हो सकता है। ध्यान दें और अपने ऊपर नियंत्रण रखें।

वृश्चिक

आज आपको हर तरफ से पूरी तरह से हर प्रकार का सहयोग प्राप्त होगा आप विभिन्न कार्यों में सक्रियतापूर्वक भाग लेंगे। आप अपने संसाधनों को एकजुट करने में सफल रहेंगे। सायकाल का समय अध्यात्म में बीतेगा आप आपके लिए लाभ के योग बन रहे हैं। रात में कोई तोहफा या सरप्राइज आपको मिल सकता है।

धनु

आज लाभ होगा और आप एक परियोजना को पूरा करने में सफल रहेंगे। किसी महान व्यक्ति के हस्तक्षेप से पारिवारिक विवाद का समाधान हो जाएगा। आपकी रचनात्मक क्षमता बढ़ेगी। परिस्थितियों का आकलन करें और फिर दिल और दिमाग की बात सुनकर फैसला लें। आर्थिक मामलों में भाग्य आपका साथ देगा।

कर्क

आज आर्थिक लाभ होगा और रुके कार्य पूर्ण होंगे। अन्तर्मन की पुकार को सुनें तो कोई फैसला करें। हर मामले में अतिवादी से बचें। जीवन के कड़वे अनुभवों से सबक सीखें। अतीत को भूलकर वर्तमान में कदम आगे बढ़ाएं। आज आपके कार्यक्षेत्र में प्रत्याशित बदलाव की संभावना है। आपके धन में वृद्धि के योग हैं।

सिंह

आज आर्थिक लाभ होगा। जो उम्मीदें संजो रखी हैं, उनके पूरा न होने पर आप खिन्न रहेंगे। निजी संबंधों के कुछ मामलों में विवाद की स्थिति उत्पन्न हो सकती है। एक बात आज विशेष रूप से नोट कर लें कि जीवन में जब भी आपको आवश्यकता पड़ेगी तब आपके काम आपके दोस्त ही आएंगे।

कन्या

आज आर्थिक लाभ होगा और आज आप कुछ बदलाव के बारे में सोच रहे हैं। आज आप किसी कठिन दौर से गुजर सकते है। आज आप किसी मामले में बड़ी सच्चाई का सामना करेंगे और शाम के वक्त किसी बात को लेकर आपके मन में चक्कराहट हो सकती है। सच्चाई का सामना करेंगे।

मकर

आज का दिन मिलाजुला रहेगा। शारीरिक और मानसिक रूप से परेशान होने के बावजूद आप जो भी कार्य साहस के साथ करेंगे, उसमें सफलता मिलेगी। कार्यक्षेत्र और परिवार में कठिनाइयों का सामना करना पड़ेगा। इनका सामना आप साहस के साथ करेंगे और विजेता बनकर उभरेंगे। आपके धन में वृद्धि के योग हैं आपका भाग्य साथ देगा।

कुंभ

आज सेहत और वित्तीय संसाधनों पर ध्यान देने की जरूरत है। दूसरे लोगों के कार्य के लिए ज्यादा वक्त और ऊर्जा बर्बाद न करें। आपको काफी दौड़भाग करनी पड़ सकती है। आज समाज में भी आपका महत्व बढ़ेगा। मूड में उतार-चढ़ाव पर नजर रखें। आपके धन में वृद्धि के योग हैं और आपका भाग्य का साथ मिलेगा।

मीन

आज आपके धन में वृद्धि होगी। आपके लिए भाग्यशाली दिन है और आपके कार्य सफल होंगे। आपके जीवन में परेशानियां हो सकती हैं। आप जीवन में तीन भूमिकाएं निभाएंगे। बेहतर होगा कि हर भूमिका को अलग-अलग रखें, उन्हें आपस में मिलाएं नहीं, अन्यथा आप संशयग्रस्त हो जाएंगे। सायंकाल का समय मनोरंजन में व्यतीत होगा।



ऐसी आदतें और बातें जिनकी मदद से समझें कि बच्चा जीनियस है

ये तो हम सभी जानते और समझते हैं कि हर बच्चा अलग होता है और जो खास बातें एक बच्चे में होती हैं, वो दूसरे में नहीं हो सकती हैं। कुछ बच्चे पढ़ाई में बहुत होशियार होते हैं, तो कुछ खेल-कूद में आगे रहते हैं। इस तरह हर बच्चा एक-दूसरे से अलग होता है। इसी तरह कुछ बच्चे जीनियस भी होते हैं और इनमें कुछ बातें या आदतें अलग होती हैं जिनकी मदद से आप ये जान और समझ सकते हैं कि ये बच्चे जीनियस हैं। इस आर्टिकल में हम आपको बता रहे हैं कि साइकोलॉजी के अनुसार जीनियस बच्चों में क्या गुण और आदतें होती हैं।

सकारात्मक दृष्टिकोण

आपको बता दें कि इन बच्चों का जीवन के हर पहलू को लेकर सकारात्मक दृष्टिकोण रहता है। बात समाज की हो या फिर व्यक्तिगत पहलुओं की, ये हर चीज और मुश्किल के सामने सकारात्मक नजरिया रखते हैं और चुनौतियों से घबराते नहीं हैं बल्कि

उनका डटकर सामना करते हैं।

फैसला लेना

जीनियस बच्चों के बारे में ये कहा जाता है कि ये फैसले लेने में निपुण होते हैं। इनमें सही और गलत के बीच फर्क समझने का कौशल और क्षमता होती है और ये अपने हर निर्णय के फायदे और नुकसानों का आकलन करने की भी क्षमता रखते हैं। कहा जा सकता है कि जीनियस बच्चे अपने फैसले खुद ले सकते हैं।

आत्म-नियंत्रण की भावना

इन बच्चों को अपनी भावनाओं और गुस्से को कंट्रोल करना आता है। आप सोच रहे होंगे कि बच्चे तो इन सभी चीजों के लिए बहुत छोटे होते हैं फिर वो कैसे इतना सब कर सकते हैं। आपको बता दें कि यहां बात जीनियस बच्चों की हो रही है और ये बच्चे खुद पर कंट्रोल रखना जानते हैं।

रचनात्मक होते हैं

जीनियस बच्चों में रचनात्मकता का गुण भी देखा जाता है। इनके कामों ही नहीं बल्कि

इनकी सोच और विचारों में भी रचनात्मकता देखी जा सकती है। अगर आप भी एक पैरेंट हैं, तो अपने बच्चे में इस गुण के तलाशकर देखें और अगर उसमें ये गुण नहीं है, तो आप कुछ तरीकों से इसे विकसित भी कर सकते हैं।

कुछ बच्चे जीनियस होते हैं और उनमें ऐसी कई आदतें और बातें होती हैं जिनकी मदद से आप समझ सकते हैं कि वो बच्चा जीनियस है।

जिज्ञासु होते हैं

सबसे महत्वपूर्ण बात कि जीनियस बच्चे जिज्ञासु होते हैं। ये हर चीज के बारे में जानने की उत्सुकता रखते हैं और नए अनुभवों के लिए तैयार रहते हैं। आप ये कह सकते हैं कि इनके सामने जो कुछ भी आता है, ये उसके बारे में जानना चाहते हैं और नई चीजों को समझने के लिए हमेशा तैयार रहते हैं। इसके अलावा अगर आपका बच्चा आपसे बहुत सवाल करता है, तो उसे रोके या डांटे नहीं बल्कि उसके जिज्ञासु मन को शांत करें। इससे बच्चों के ज्ञान का दायरा बढ़ता है और वो बुद्धिमान बनते हैं। ये बच्चे ज्ञानी और बुद्धिमान बन सकते हैं इसलिए आप अपने बच्चे के हर सवाल का जवाब देने की कोशिश करें।



कई बार हम पुराने दिनों को याद करते हैं और उन्हीं दिनों में वापिस लौट जाना चाहते हैं। लेकिन वो कहते हैं ना कि बीता हुआ समय वापिस लौटकर नहीं आता। ऐसे में आप पुराने दिनों को तो वापिस नहीं ला सकते, लेकिन पुराने जमाने के लुक्स को रिक्रिएट करके पुरानी यादों को ताजा अवश्य किया जा सकता है। खासतौर से, एक विंटेज लुक के लिए सबसे जरूरी है हेयरस्टाइल पर फोकस करना।

विंटेज लुक के लिए फोकस करें जरूरी हेयरस्टाइल पर

अगर आपने ध्यान दिया हो तो आपने अवश्य पाया होगा कि पुराने समय में कुछ खास हेयरस्टाइल्स को बेहद पसंद किया जाता था। लेकिन अब उन हेयरस्टाइल्स को कोई नहीं बनाता। ऐसे में अगर आप अपने लुक में एक बदलाव चाहती हैं और कुछ अलग करना चाहती हैं तो ऐसे में इन हेयरस्टाइल्स को बना सकती हैं। इन्हें बनाना इतना भी मुश्किल नहीं है। तो चलिए आज इस लेख में हम आपको कुछ ऐसे ही विंटेज हेयरस्टाइल्स के बारे में बता रहे हैं, जो आपके बालों में भी बेहद अच्छे लगेंगे-

वेल्स हेयरस्टाइल्स

जब विंटेज लुक की बात होती है तो ऐसे में बालों को कर्ल करना सबसे अच्छा माना जाता है। इसके लिए आप पहले बालों को कर्ल करें। इसके बाद, आप फ्रंट से भी बालों को अंदर की तरफ कर्ल करें। यह आपके बालों को एक डिफरेंट लुक मिलेगा। इसके बाद, आप बालों में हेडबैंड लगाएं। बस आपका हेयरस्टाइल रेडी है।

बंडाना विंटेज हेयरस्टाइल

यह हेयरस्टाइल ना केवल देखने में अच्छा लगता है, बल्कि आपके बालों को एक डिफरेंट लुक देता है। इसके लिए, आप फ्रंट से थोड़े बालों को साइड पार्टिंग करके उसे रोल करें। अब आप बचे हुए बालों को पीछे ले जाएं और बन बनाएं। आप इसे पिन की मदद से फिक्स करें। आखिरी में, अपने हेयरस्टाइल को बंडाना की मदद से और भी अधिक खूबसूरत बनाएं।

साइड स्वेप्ट विंटेज हेयरस्टाइल

यह साइड स्वेप्ट विंटेज हेयरस्टाइल आपके लुक को कैजुअल्स में भी खास बनाता है। इसके लिए आप फ्रंट से थोड़े हेयर लेकर उसे रोल करें और फिर पिन की मदद से सिक्थोर करें। इसके बाद आप फ्रंट के दोनों साइड्स के हेयर को भी रोल करें और पिन की मदद से सिक्थोर करें। अब आप अपनी हेयर लेंथ को लाइट कर्ल लुक दें।



रिश्ते में कड़वाहट को बढ़ने से इस तरह रोके

पति-पत्नी के रिश्ते में गुस्सा, नाराजगी, प्यार, मोहब्बत सब धूप-छांव की तरह होते हैं। लेकिन यदि गुस्से और नाराजगी का अनुपात ज्यादा हो जाए तो रिश्ता बिगड़ने लगता है। यदि आप भी किसी ऐसे आदमी के साथ रिश्ते में बंधी हैं, जिसे अपने गुस्से पर कंट्रोल नहीं रहता है तो जान लें इन्हें कैसे हैंडल करना चाहिए।

आज कल लोगों की मनोदशा बहुत तरीके से प्रभावित हो रही है, जिसके कारण वह अपने इमोशन को सही तरह से कंट्रोल करने में समर्थ नहीं है। इससे बहुत ज्यादा गुस्सा आना, मानसिक दबाव महसूस होने जैसी समस्याएं लोगों में बहुत ही बढ़ गई हैं। ऐसे में रिश्तों को कैसे बचा कर रखा जा सकता है, आप इस लेख में प्रिडिक्शन्स फॉर सर्वसेस के संस्थापक और रिलेशनशिप कोच विशाल भारद्वाज से जान सकते हैं। खासतौर पर यदि आप एक गुस्सैल पति या पत्नी के साथ बंधन में बंधे हुए हैं, तो यह टिप्स आपके लिए बहुत काम आ सकते हैं।

धीरज रखें

जब आपके पति क्रोध में हों तो ऐसी स्थिति में आपका गुस्सा करना चीजों को और भी खराब कर सकता है। ऐसे में अपनी बात को कहने के लिए उन्हें पूरे तरीके से शांत होने दें। ध्यान रखें कि जब भी पति गुस्से में हो तो पति का शांत रहना बहुत जरूरी है वरना छोटी सी बात भी लड़ाई में बदल जाती है।

पति से उनके गुस्से के बारे में बात करें

अपने पति के एंगर इश्यू के बारे

में उनसे खुलकर बात करें। अपने पति से बात करते हुए उन्हें अपनी भावनाओं के बारे में बताएं। उन्हें समझाएं कि किस तरह से उनका गुस्सा आपके रिश्ते को खोखला कर रही है। ध्यान रखें कि उन्हें ऐसा महसूस न हो कि आप उन पर कोई आरोप लगा रही हैं या उनमें कमी निकाल रही हैं।

उचित समय का चयन करें

किसी भी विषय पर उनसे चर्चा करने से पहले इस बात का ध्यान रखें कि उनका मूड अच्छा हो। यदि वह पहले से थके या चिड़चिड़े होंगे तो उनके क्रोधित होने की संभावनाएँ ज्यादा होंगी। जिससे आपको एक बार फिर बिना किसी बात के उनका सामना करना पड़ जाएगा। इस समस्या का कारण खोजें बैठ कर आत्म चिंतन करें कि ऐसी कौन सी बातें हैं जो आपके पति को क्रोध दिलाती हैं। और ऐसी कौन सी बातें हैं या फिर परिस्थिती हैं जिनके कारण वे क्रोधित होते हैं जब आपको एक बार इसका सही-सही अनुमान हो जाएगा तब आप इसका समाधान बेहतर तरीके से कर पाएंगे।

एक्सपर्ट की मदद लें

यदि आप और आपके पति स्वयं अपनी इस समस्या का समाधान नहीं कर पा रहे हैं तो ऐसे में आप किसी पेशावर से मदद ले सकते हैं। ये तरीका आपके लिए काफी असरदार साबित हो सकती है। ध्यान रखें प्यार और शांती के रिश्ते में इस तरह की चुनौतियाँ आना आम बात है। ऐसी स्थिति में आप अपने जीवन साथी की समस्याओं से निकलने में सबसे अधिक सहायता कर सकते हैं।



सुविधाओं से ज्यादा सही उत्पाद महत्व रखता है

ऑनलाइन शॉपिंग में अच्छा डिस्काउंट मिल जाता है और घर बैठे सामान भी आ जाता है। लेकिन बड़े सामानों में इन सुविधाओं से ज्यादा सही उत्पाद महत्व रखता है।

केवल लुक पर ना जाएं

कुछ अच्छा दिख रहा है, बस, इसीलिए उसे खरीदने की तैयारी ना कर लें। ऑनलाइन फर्नीचर की प्रस्तुति में कमरे की सज्जा अलग होती है, वैसी आपके घर की नहीं होगी। साथ ही माप का भी ध्यान रखें।

कुछ बातें साफ हों

फर्नीचर को बार-बार बदलना संभव नहीं होगा। इसलिए बेहद सोचकर चुनिए। किस कमरे के लिए लेना है या कमरे की बाकी चीजों के अनुसार लेना है, जूतों के लिए रैक ले रहे हैं या बालकनी के लिए मुड़ढे, जब सब कुछ दिमाग में साफ होगा तो चुनने में आसानी होगी।

मेल का ख्याल रखें

घर में सारा लकड़ी का फर्नीचर है और आपको मेल या केन फर्नीचर पसंद आ जाता है। इसलिए जो भी फर्नीचर चुनें तो पहले जगह निर्धारित कर लें कि उसे कहाँ रखेंगे, ताकि वो बाकी फर्नीचर के साथ बमेल ना लगे। हाँ, कुछ बदलाव चाहते हैं तो ऐसे फर्नीचर का भी चुनाव कर सकते हैं जो एक दूसरे के पूरक हों।

ये पहले पता करें

फर्नीचर बुक करते समय यह भी जानकारी लें कि फर्नीचर को असेंबल करने की सुविधा दी जा रही है या नहीं। यदि हाँ तो किस समय तक असेंबल होगा। साथ ही डिसमेंटल करने के बारे में भी कंपनी की सुविधाओं को जान लें। क्योंकि अगर आपको घर बदलना पड़ा और आपका फर्नीचर लिफ्ट के जरिए या सीढ़ियों से जाना पड़ा, तो क्या संभव होगा। इन सभी बातों पर गौर करें।

यह भी समझें

मटेरियल पर भी ध्यान दें। किस तरह की लकड़ी का इस्तेमाल किया गया है, फर्नीचर पर यदि कपड़ा चढ़ा है तो वह किस गुणवत्ता का है। इन सभी बातों को नजरअंदाज ना करें। वेबसाइट पर उत्पाद के नीचे फर्नीचर के मटेरियल की सारी जानकारी होती है, उसे ध्यान से पढ़ें। इसके अलावा कस्टमर के रिव्यू भी देख लें, ताकि पता चल सके कि फर्नीचर में क्या खराबी आ सकती है या किन बातों का ख्याल आपको रखना पड़ेगा।

खास मौके के लिए

यदि किसी खास मौके (त्योहार, फंक्शन आदि) के लिए फर्नीचर बुक कर रहे हैं, ताकि उस खास दिन घर अलग लगे, तो आखिरी समय का इंतजार ना करें। ये भी हो सकता है कि फर्नीचर डिलीवरी के दौरान किसी तरह की टूट-फूट हो जाए। ऐसे में उसे बदलना होगा जिसमें वक़्त लग सकता है। इसलिए पहले ही मंगा लें और बदलने के लिए भी कुछ दिनों की गुंजाइश रखें।

गुणवत्ता की परख

ऑनलाइन खरीदारी में गुणवत्ता पता करना जरा मुश्किल होता है। इसलिए किसी भी वेबसाइट पर अच्छी डील या डिस्काउंट के कारण ना जाएं, बल्कि फर्नीचर के लिए जानी-मानी कंपनी की वेबसाइट से ही खरीदारी करें।



सीन विलियम्स ने कहा टी20 क्रिकेट को अलविदा

वनडे और टेस्ट में खेलना स्वर्गे जारी

नई दिल्ली, एजेंसी। जिम्बाब्वे के स्टार ऑलराउंडर सीन विलियम्स ने टी20 अंतरराष्ट्रीय क्रिकेट से संन्यास की घोषणा कर दी है। बाएं हाथ के बल्लेबाज ने बांग्लादेश में हाल ही में समाप्त हुई पांच मैचों की टी20 सीरीज के बाद यह फैसला लिया है। जिम्बाब्वे के स्टार ऑलराउंडर सीन विलियम्स ने टी20 अंतरराष्ट्रीय क्रिकेट से संन्यास की घोषणा कर दी है। बाएं हाथ के बल्लेबाज ने बांग्लादेश में हाल ही में समाप्त हुई पांच मैचों की टी20 सीरीज के बाद यह फैसला लिया है। बांग्लादेश ने शुरुआती चार मैचों में जीत दर्ज की जबकि आखिरी मुकाबला जिम्बाब्वे ने जीता। विलियम्स इस सीरीज के पहले और आखिरी मैच में खेलते नजर आए। रिपोर्टर्स के मुताबिक, वह वनडे और टेस्ट में खेलना जारी रखेंगे। जिम्बाब्वे के अधिकारी ने कहा, उन्होंने (विलियम्स) ने टी20 अंतरराष्ट्रीय क्रिकेट से संन्यास लेने का फैसला किया और खेल के बाद अपने टीम के साथियों को अपने फैसले के बारे में सूचित किया। विलियम्स ने जिम्बाब्वे के लिए 81 टी20 अंतरराष्ट्रीय मुकाबले खेले। इनमें उन्होंने 126.38 की स्ट्राइक रेट से 1691 रन बनाए। इसके अलावा उन्होंने 48 विकेट भी हासिल किए।

बांग्लादेश वर्सेस जिम्बाब्वे

जिम्बाब्वे ने आठ विकेट से जीता सीरीज का आखिरी मैच बांग्लादेश कोक्लीन स्वीप करने से रोक

ढाका, एजेंसी। कप्तान सिकंदर रजा और ब्रायन बेनेट की शानदार पारियों की मदद से जिम्बाब्वे ने रविवार को यहां पांचवें और अंतिम टी-20 मैच में 8 विकेट से जीत दर्ज करके बांग्लादेश को पांच मैच की श्रृंखला में क्लीन स्वीप नहीं करने दिया। बांग्लादेश ने 6 विकेट पर 157 रन बनाए। जिम्बाब्वे ने 18.3 ओवर में 2 विकेट पर 158 रन बनाकर जीत हासिल की। बांग्लादेश ने इस तरह से यह सीरीज 4-1 से जीत ली। जिम्बाब्वे की पारी का आकर्षण कप्तान रजा और बेनेट के अर्धशतक रहे।

चोटिल रमित टंडन स्कैश विश्व चैंपियनशिप से बाहर



नई दिल्ली, एजेंसी। भारत के रमित टंडन को मिस के काहिरा में स्कैश विश्व चैंपियनशिप में दुनिया के 7वें नंबर के खिलाड़ी मोहम्मद अल शोराबागी के खिलाफ दूसरे दौर के मैच में चोट लगने के कारण रिटायर होना पड़ा। दुनिया के 36वें नंबर के खिलाड़ी रमित टंडन ने पहले गेम में पूर्व विश्व चैंपियन मोहम्मद अलशोराबागी को कड़ी टक्कर दी और 11-8 से गेम हारे। इसी दौरान उन्हें पिंडली में चोट लग गई। इसके बावजूद वह दूसरा गेम खेलने उतरे, लेकिन दर्द बढ़ने पर बीच में ही मैच छोड़ना पड़ा। उस समय वह 3-4 से पीछे थे। यह पूर्व विश्व नंबर 1 मिसी-इंग्लिश खिलाड़ी के साथ टंडन का पहला मुकाबला था। टूर्नामेंट में सीधे प्रवेश पाने वाले विश्व नंबर 36 भारतीय ने पहले दौर में विश्व नंबर 57, अमेरिका के फ़राज खान पर 11-1, 11-3, 11-3 से आसान जीत दर्ज की थी।

सूर्यकुमार को लेकर गंभीर को है इस बात का पछतावा, खुद किया खुलासा

कोलकाता, एजेंसी। भारतीय टीम के स्टार बल्लेबाज सूर्यकुमार यादव लंबे समय से आईपीएल में मुंबई इंडियंस के लिए खेल रहे हैं और ना सिर्फ टीम के बल्लेबाजी क्रम मजबूती देते हैं बल्कि नेतृत्व करने की क्षमता भी रखते हैं। मुंबई में अपने शानदार प्रदर्शन से सूर्यकुमार यादव भारत की सीमित ओवर टीम में शामिल हुए और अब आईसीसी टी20 रैंकिंग में शीर्ष पर हैं। सूर्यकुमार मुंबई से पहले 2014 से 2017 तक कोलकाता नाइट राइडर्स (केकेआर) के लिए खेलते थे। उस वक्त केकेआर के कप्तान रहे गौतम गंभीर ने अब इस बात का खुलासा किया है कि उन्हें सूर्यकुमार की क्षमता ना पहचान पाने का मलाल है।

सूर्यकुमार ने मुंबई से शुरू किया था करियर

सूर्यकुमार ने 2012 से अपने आईपीएल करियर की शुरुआत की थी, लेकिन उन्होंने उस सीजन मुंबई के लिए सिर्फ एक ही मैच खेला था। इसके बाद मुंबई ने सूर्यकुमार को रिलीज कर दिया था और 2014 में वह केकेआर के साथ जुड़े। सूर्यकुमार के पहले ही सीजन में केकेआर ने गंभीर की कप्तानी में आईपीएल का खिताब जीता। सूर्यकुमार चार साल तक केकेआर से जुड़े रहे और 54 मैचों में 608 रन बनाए, लेकिन उनके



होती है। अपने सात साल के कप्तानी के कार्यकाल में कोई एक चीज जिसका मुझे मलाल है वो सूर्यकुमार की क्षमता का अच्छे से इस्तेमाल नहीं कर पाना है। इसी कारण हम उसे संयोजन में निचले क्रम पर उतारते थे। आप किसी एक खिलाड़ी को ही नंबर तीन पर उतार सकते हो और एक कप्तान के तौर पर आपको प्लेइंग-11 में शामिल अन्य 10 खिलाड़ियों के बारे में भी सोचना होता है। सूर्यकुमार नंबर तीन पर अच्छा खेलते, लेकिन वह सातवें नंबर पर भी उसी तरह बल्लेबाजी करते थे।

आईपीएल: 2024

दिल्ली के खिलाफ जीत के बाद जशन में डूबे आरसीबी के खिलाड़ी

बंगलुरु, एजेंसी। आरसीबी ने इस सीजन की शुरुआत अच्छी तरह नहीं की थी और लगातार छह मैच हारे थे जिससे उसके प्लेऑफ में पहुंचने की संभावना धूमिल हो गई थी। हालांकि, आरसीबी ने लगातार हार के बाद अपने खेल के तरीके को बदला और जीत की पटरी पर लौटने में सफल रही। फाफ डुप्लेसिस की अगुआई वाली रॉयल चैलेंजर्स बंगलुरु (आरसीबी) की टीम ने रविवार को होम ग्राउंड पर दिल्ली कैपिटल्स के खिलाफ शानदार जीत दर्ज कर प्लेऑफ में जाने की अपनी उम्मीदें कायम रखी हैं। यह आरसीबी की लगातार पांचवीं जीत है और उसने खराब शुरुआत के बाद जबरदस्त वापसी की है। आरसीबी ने इस सीजन की शुरुआत अच्छी तरह नहीं की थी और लगातार छह मैच हारे थे जिससे उसके प्लेऑफ में पहुंचने की संभावना धूमिल हो गई थी। हालांकि, आरसीबी ने लगातार हार के बाद अपने खेल के तरीके को बदला और जीत की पटरी पर लौटने में सफल रही।



मैच में क्या हुआ?

आईपीएल 2024 के 62वें मैच में रॉयल चैलेंजर्स बंगलुरु ने दिल्ली कैपिटल्स को 47 रनों से हरा दिया। यह आरसीबी की लगातार पांचवीं जीत रही। पहले बल्लेबाजी करते हुए बंगलुरु ने 20 ओवर में नौ विकेट गंवाकर 187 रन बनाए थे। रजत पाटीदार ने 32 गेंद में 52 रन और विल जैक्स ने 29 गेंद में 41 रन की पारी खेली थी। विराट कोहली ने 27 रन बनाए थे। जवाब में दिल्ली की टीम 19.1 ओवर में 140 रन पर सिमट गई। ऋषभ पंत की जगह मैच में कप्तानी कर रहे अक्षर पटेल ने 39 गेंद में 57 रन बनाए। यश दयाल ने तीन और लोकी फर्ग्युसन ने दो विकेट झटकें।

विराट कोहली की RCB ने कैसे जड़ा जीत का पंच, इस खिलाड़ी ने बताई इनसाइड्स स्टोरी

बंगलुरु एजेंसी। तेज गेंदबाज यश दयाल ने आईपीएल के दूसरे हाफ में रॉयल चैलेंजर्स बंगलुरु (आरसीबी) की जोरदार वापसी का श्रेय टीम के आक्रामक होकर खेलने को दिया। लगातार छह हार के बाद आरसीबी ने लगातार पांच जीत दर्ज की और टीम प्लेऑफ में जगह बनाने की दौड़ में बनी हुई है। आरसीबी ने अपने पिछले मैच में रविवार को यहां दिल्ली कैपिटल्स को 47 रन से हराया और 13 मैच में 12 अंक के साथ टीम तालिका में पांचवें स्थान पर पहुंच गई।

दिल्ली के खिलाफ 20 रन देकर तीन विकेट लेने वाले दयाल ने कहा, 'पिछले कुछ मैचों में हमारे प्रदर्शन में काफी सुधार हुआ है। मुझे लगता है कि हमने पिछले कुछ मैचों में आक्रामक होकर खेलना शुरू कर दिया है। यह हमारे लिए बड़ा सकारात्मक पक्ष रहा है।' बाएं हाथ के इस तेज गेंदबाज ने कहा कि जब आरसीबी को हार का सामना करना पड़ रहा था तब भी ड्रेसिंग रूम में टीम एकजुट थी। उन्होंने कहा, 'जब आप लगातार मैच हारते हैं, जैसा कि हमारे साथ हुआ, तो मनोबल थोड़ा कम हो जाता है। लेकिन हमने इसे स्वीकार किया और अच्छी वापसी की।' दयाल ने कहा, 'लेकिन जब हम हार रहे थे तब भी किसी पर अंगुलियां नहीं उठाई गईं। हम पूरे सत्र में सकारात्मक बने रहे।' दिल्ली के गेंदबाजी कोच जेम्स होव्स ने कहा कि उनकी टीम ने कैच छोड़कर आरसीबी को कुछ और रन जोड़ने दिए तथा प्रतिस्पर्धी स्कोर से अधिक रन बनाने दिए।



व्यापार

अब ब्लिंकिट पर खरीद सकते हैं मोकोबारा बैग

नई दिल्ली, एजेंसी। अब ब्लिंकिट पर आपको 10 मिनट में मोकोबारा बैग मिल जाएगा। मोकोबारा बैग इन दिनों काफी चर्चा में बने हुए हैं। लोगों को यह काफी पसंद आ रहे हैं।



अब इन्हें ब्लिंकिट से भी खरीदा जा सकता है। ब्लिंकिट के सीईओ अलबिंदर डीडसा ने ट्वीट करके इसकी जानकारी दी है। उन्होंने लिखा है कि कस्टमर अब 10 मिनट में ब्लिंकिट पर मोकोबारा बैग खरीद सकते हैं। इसे कंपनी ने कई शहरों में लॉन्च किया है। इसके बाद इसका अन्य शहरों में विस्तार किया जाएगा। अभी कंपनी ने जिन शहरों में इसे लॉन्च किया है, उनमें लखनऊ, नोएडा, गाजियाबाद, दिल्ली, कोलकाता, गुरुग्राम, पुणे, कानपुर, फरीदाबाद, बंगलुरु, हैदराबाद, जयपुर और मुंबई में चुनिंदा स्थान शामिल हैं। इन शहरों में रहने वाले लोग ब्लिंकिट पर इसे खरीद सकते हैं। वहीं कस्टमर को 10 मिनट में मोकोबारा बैग की डिलीवरी कर दी जाएगी। मोकोबारा बैग्स को कंपनी ने ऑफिस, ट्रेवलिंग, कॉलेज आदि के लिए खासतौर पर डिजाइन किया है। इसमें लैपटॉप के अलावा, पानी की बोतल के लिए अलग स्पेस, छाता रखने के अलग स्पेस, अपने लुक के अनुसार कई कलर ऑप्शन उपलब्ध हैं। मोकोबारा बैग इन दिनों चर्चा में बने हुए हैं। कंपनी की ओर से इसका जमकर प्रचार भी किया जा रहा है। कंपनी के मुताबिक, इसे भारत के अलावा कई दूसरे देशों में भी पसंद किया जा रहा है।

विदेशी निवेशकों ने 10 दिन में निकाले 17,083 करोड़, चुनावी माहौल से एफपीआई में अनिश्चितता

नई दिल्ली, एजेंसी। विदेशी पोर्टफोलियो निवेशकों (एफपीआई) ने मई के पहले 10 दिन में घरेलू शेयर बाजारों से 17,083 करोड़ रुपये की निकासी की है। चुनाव के नतीजों को लेकर अनिश्चितता के बीच ऊंचे मूल्यांकन और मुनाफा वसूली के लिए विदेशी निवेशक घरेलू बाजारों से निकासी कर रहे हैं। इससे पहले अप्रैल में मॉरीशस के साथ भारत की कर संधि में बदलाव और अमेरिका में बॉन्ड पर रिटर्न बढ़ने से एफपीआई ने 8,700 करोड़ रुपये की शुद्ध निकासी की थी। इस तरह, एफपीआई मई के पहले 10 दिन में ही अप्रैल से अधिक की निकासी कर चुके हैं। एफपीआई ने

मार्च में 35,098 करोड़ और फरवरी में 1,539 करोड़ रुपये का शुद्ध निवेश किया था। माना जा रहा है कि चुनाव के बाद घरेलू कंपनियों के मजबूत वित्तीय नतीजों की वजह से एफपीआई भारतीय बाजार में निवेश बढ़ाएंगे। एफपीआई ने शेयरों के अलावा ऋण या बॉन्ड बाजार से भी 1,602 करोड़ रुपये निकाले हैं। इससे पहले मार्च में बॉन्ड बाजार में 13,602 करोड़ रुपये, फरवरी में 22,419 करोड़ रुपये और जनवरी में 19,836 करोड़ रुपये का निवेश किया था। एफपीआई 2024 में अब तक कुल मिलाकर शेयरों से 14,860 करोड़ रुपये की निकासी कर चुके हैं।

बालों और कंप्यूटर सहित कई सामानों का निर्यात काफी बढ़ा

कंप्यूटर और इलेक्ट्रॉनिक्स के निर्यात में 170.9 फीसदी का उछाल आया

हीरे और कपड़े आदि सामानों का एक्सपोर्ट कम हुआ है

नई दिल्ली, एजेंसी। भारत में कई चीजों के निर्यात में काफी उछाल देखने को मिला है। भारत सरकार कई दूसरी कंपनियों को लाने की कोशिश कर रहा है, जिससे वो देश में ही चीजें बनाए और चीन पर निर्भरता कम हो सके। भारत ने एप्पल और सैमसंग जैसी कई कंपनियों को आकर्षित किया है। वहीं स्मार्टफोन और दूसरे महंगे सामानों के एक्सपोर्ट पर ध्यान दिया जा रहा है, लेकिन, कुछ ऐसे सामान भी हैं जिनका एक्सपोर्ट बहुत तेजी से बढ़ा है, भले ही वो हाई-टेक न हों। इसके सबसे ज्यादा एक्सपोर्ट बालों का बढ़ा है। बालों का निर्यात कोरोना काल से पहले साल 2018-19 में करीब 34.5 मिलियन डॉलर था। यह पिछले साल बढ़कर करीब 180 मिलियन डॉलर हो गया है। इसमें 5 गुना से ज्यादा उछाल आई है। टेलीकॉम, कंप्यूटर और इलेक्ट्रॉनिक्स के



निर्यात में 170.9 फीसदी का उछाल आ चुका है।

खूब बढ़ा निर्यात

इसी तरह, एक खास तरह के तांबे के तारों का एक्सपोर्ट 76 मिलियन से बढ़कर 867 मिलियन हो गया है। ये 11 गुना का इजाफा है। वहीं मूंफली के तेल

का एक्सपोर्ट तो 2018-19 में लगभग ना के बराबर था, जो पिछले साल 217 मिलियन हो गया है। स्मार्टफोन का एक्सपोर्ट भी दस गुना बढ़ा है। साल 2019 वित्तीय वर्ष में यह 1.6 बिलियन था जो 2024 में 15.5 बिलियन हो गया है। सरकारी नीतियों की वजह से यह मुमकिन हुआ है।

अक्षय ऊर्जा की चमक बढ़ी, फिर भी जलेगा ज्यादा कोयला

नई दिल्ली, एजेंसी। यह दशक देश में अक्षय ऊर्जा का स्वर्णिम युग रहा है। मार्च 2024 में हरित ईंधन के प्रमुख स्रोत जैसे सौर व पवन ऊर्जा की क्षमता बढ़कर 136 गीगावॉट हो गई जबकि यह मार्च 2014 में 35 गीगावॉट थी। अक्षय ऊर्जा की क्षमता में जबरदस्त मांग के बावजूद इस साल बिजली की मांग 12 फीसदी ही बढ़ी है।

बिजली ग्रिड में तकनीकी सीमा के कारण अक्षय ऊर्जा की हिस्सेदारी सीमित है। इस साल देश में रिकॉर्ड तेज गर्मी पड़ने की आशंका के कारण भारत में ग्रिड फिर कोयले पर आश्रित हो गया है। प्लांट लोड फैक्टर में अक्षय ऊर्जा की हिस्सेदारी 16-18 फीसदी और तापीय ऊर्जा की 70 फीसदी है। इक्का लिमिटेड के सीनियर वाइस प्रेसिडेंट एंड ग्रुप हेड गिरीश कुमार कदम ने कहा कि वित्त वर्ष 2024 में बिजली उत्पादन मिश्रण में अक्षय ऊर्जा का योगदान (पनबिजली को छोड़कर) करीब 14 फीसदी है जबकि मार्च 2024 तक अक्षय ऊर्जा की



स्थापित क्षमता 32 फीसदी थी।

दरअसल पनबिजली का कम उत्पादन हो रहा है, गैस उपलब्ध नहीं है और नवीकरणीय या अक्षय ऊर्जा भंडारण की सुविधा के बिना भरोसेमंद नहीं हैं। ऐसे में बिजली की रोजाना की 80 फीसदी मांग कोयले वाले बिजली संयंत्रों से पूरी होती है। ग्रिड इंडिया के वरिष्ठ अधिकारियों के अनुसार सौर घंटों (दिन में) में अक्षय ऊर्जा औसतन बिजली मांग के 25-30 फीसदी को ही पूरा कर पा रही है और यह रात में शून्य है। लिहाजा कोयले से बनने वाली बिजली की 24 घंटे जरूरत है। दिल्ली में नेशनल लोड डिस्पैच सेंटर

(एनएलडीसी) का कहना है, 'सौर और पवन बिजली से दिन में बिजली मिलती है और रात में अचानक इस बिजली की 40 गीगावॉट कमी हो जाती है। अक्षय ऊर्जा से करीब 32 फीसदी तात्कालिक मांग को पूरा किया जा सकता है लेकिन कोयले से बनने वाली बिजली को घटाए जाने की जरूरत है। मगर कोयले से बनने वाली बिजली की हिस्सेदारी एक खास सीमा से नीचे नहीं लाई जा सकती है और यह दिन में पूरी क्षमता से कार्य करती है। लिहाजा पर्याप्त अक्षय ऊर्जा के बावजूद कोयला अहम भूमिका निभा रहा है।



लायंसगेट के नए प्रोजेक्ट में सुनील शेटी के साथ स्क्रीन साझा करेंगी पूजा भट्ट

अभिनेत्री पूजा भट्ट हाल ही में जल्द ही लायंसगेट इंडिया के नए प्रोजेक्ट में नजर आएंगी। इसे लेकर वह बेहद उत्सुक हैं। इसमें पूजा भट्ट के साथ सुनील शेटी अहम भूमिका में नजर आएंगे। इसमें दोनों एक बार फिर से साथ में स्क्रीन साझा करेंगे। इससे पहले दोनों साथ में मल्टीस्टार फिल्म बॉर्डर में साथ दिखाई दिए थे। पूजा ने अपने नए प्रोजेक्ट की झलक साझा करते हुए फैंस को इसकी जानकारी दी है।



अभिनेत्री ने साझा की झलक

पूजा भट्ट ने सोशल मीडिया पर अपनी एक तस्वीर साझा की है। अभिनेत्री ने इंस्टाग्राम पर तस्वीर साझा करते हुए लिखा, लायंसगेट इंडिया के साथ मेरे अगले प्रोजेक्ट की एक झलक। उन्होंने सुनील शेटी को टैग करते हुए आगे लिखा, आपके साथ फिर से काम करने के लिए उत्सुक हूँ। अभिनेत्री ने लायंसगेट के साथ अपने आगामी प्रोजेक्ट से ये तस्वीर साझा की है। इस तस्वीर में पूजा काले रंग की साड़ी में कैमरे के सामने खड़ी हुई नजर आ रही है।

आयरन लेडी के किरदार में आएंगी नजर!

वही सुर्जों के मुताबिक, लायंसगेट की धमाकेदार नई एक्शन थ्रिलर में पूजा भट्ट आयरन लेडी के किरदार में नजर आ सकती हैं। वह इसमें एक मजबूत महिला भूमिका का किरदार निभाएंगी। लायंसगेट के साथ अपने आगामी प्रोजेक्ट और सुनील शेटी के साथ फिर साथ काम करने को लेकर पूजा भट्ट काफी खुश हैं।

आगामी प्रोजेक्ट को

लेकर उत्साहित हैं पूजा

उन्होंने कहा, मुझे हमेशा सफल महिलाओं को स्क्रीन पर निभाने का सौभाग्य मिला है। मैंने इसे चुना है। मैं इस किरदार की शक्ति, गहराई और सहानुभूति के कारण तुरंत इसकी ओर आकर्षित हो गई। वह जिस चीज में विश्वास करती है, उसके लिए स्टैंड लेने और चुनौतियों का डटकर सामना करने की उसकी क्षमता एक ऐसी चीज है, जिससे मैं व्यक्तिगत स्तर पर जुड़ती हूँ। दर्शकों द्वारा इस नए अवतार को देखने का अब और इंतजार नहीं किया जा सकता है।



स्टारडम और निजी जिंदगी में संतुलन बनाना जानती हैं दीपिका

बॉलीवुड अभिनेत्री दीपिका पादुकोण अपने काम के साथ-साथ अपनी निजी जिंदगी को लेकर भी सुर्खियों में छाई रहती हैं। मगर अभिनेत्री को अपनी पर्सनल और प्रोफेशनल लाइफ को बैलेंस करना बहुत अच्छे से आता है। निर्देशक शकुन बत्रा ने हाल ही में दीपिका को लेकर बात की है। उन्होंने इंस्टाग्राम पर दीपिका की सफलता पर भी बात की। उन्होंने कहा कि वह जमीन से जुड़ी हुई हैं। उन्होंने जिंदगी में संतुलन बनाना बखूबी आता है। शकुन बत्रा ने कहा, दीपिका पादुकोण का प्रभादेवी में रहने का एक कारण है। वह यह सुनिश्चित करना चाहती थीं कि वह इंस्टाग्राम के शोर में कहीं खो न जाए। वह खुद को ऐसे लोगों के बीच रखती हैं, जो इंस्टाग्राम से बाहर के हैं। उनका परिवार उनके लिए बहुत जरूरी है। वह अपनी निजी जिंदगी से स्टारडम को बहुत आसानी से दूर कर सकती हैं। निर्देशक ने कहा, मैंने जो चीज हमेशा देखी है, वह यह है कि जिस तरह से

इंस्टाग्राम को देखा जाता है, फिल्मों को देखा जाता है। वे आपको एक पायदान पर बिठाते हैं। आपको किसी स्तर पर यह विश्वास करते हुए शुरूआत करनी होगी कि आप उनसे बेहतर हैं। साथ ही यह इस पर निर्भर करता है कि आप कितना वास्तविक रहना चाहते हैं या फिर आप आत्म-सम्मान की भावना से कितना देना चाहते हैं। शकुन बत्रा ने दीपिका पादुकोण के साथ फिल्म गहराई में काम किया था। इसमें सिद्धांत चतुर्वेदी, अनन्या पांडे और धैर्य करवा भी मुख्य भूमिकाओं में हैं। वहीं रणवीर और दीपिका इन दिनों अपने पहले बच्चे को लेकर सुर्खियों में बने हुए हैं। कपल जल्द ही अपने पहले बच्चे का स्वागत करेगा। उन्होंने प्रेगनेंसी की घोषणा करते हुए बताया था कि सितंबर में उनका बच्चा आने वाला है। इसके साथ ही रणवीर सिंह ने अपने इंस्टाग्राम अकाउंट से शादी की तस्वीरें डिलीट कर दी हैं। इसे लेकर भी दोनों सुर्खियों में बने हुए हैं।

खुद को देसी अभिनेता मानते हैं मनोज

अभिनेता मनोज बाजपेयी बॉलीवुड में आज किसी पहचान के मोहताज नहीं हैं। उन्होंने फिल्म इंस्टाग्राम को एक से बढ़कर एक हिट फिल्में दी हैं। इन दिनों वे अपनी आगामी फिल्म भैया जी के प्रमोशन में व्यस्त हैं। अब हाल ही में, अभिनेता ने फिल्म में अपने काम को लेकर कई दिलचस्प खुलासे हैं और बताया है कि फिल्म में अपने किरदार के लिए किस्से प्रेरणा ली है। अभिनेता का कहना है कि उन्होंने अपनी आगामी फिल्म भैया जी में एक बड़े नायक की भूमिका निभाने के लिए मेगा स्टार अमिताभ बच्चन के साथ-साथ शत्रुघ्न सिन्हा और विनोद खन्ना से प्रेरणा ली थी। अभिनेता ने कहा, मैं एक देसी अभिनेता हूँ। मेरी इच्छा है कि हमारी संस्कृति, गांव और हमारी मिट्टी की कहानी सिनेमा में आनी चाहिए। हमारे नायकों को हमारे जैसा दिखना चाहिए, किसी पश्चिमी देश से नहीं। हमें अच्छी कहानियाँ वाली अच्छी फिल्में बनाने की जरूरत है और इसे हमारी संस्कृति में दिखाने की जरूरत है।



नयनतारा की फिल्म मनंगती सिंस 1960 की शूटिंग हुई खत्म

नयनतारा भारत की उन प्रमुख अभिनेत्रियों में से एक हैं, जिनको हर कोई पसंद करता है। लेडी सुपरस्टार के नाम से फेमस नयनतारा तमिल, तेलुगु, मलयालम और हिंदी फिल्मों का हिस्सा रही हैं। नयनतारा इस समय कई फिल्मों में एक साथ काम कर रही हैं। उन्हीं में से नयनतारा की आगामी फिल्म मनंगती सिंस 1960 की शूटिंग खत्म हो चुकी है। अब फैंस को इस फिल्म की रिलीज का बेसब्री से इंतजार है। फिल्म की शूटिंग हुई खत्म नयनतारा की आगामी फिल्म मनंगती सिंस 1960 की शूटिंग अब खत्म हो चुकी है। इस बात की जानकारी फिल्म के निर्माता ने दी है। नवीदित डयूड विल्की द्वारा निर्देशित इस फिल्म में नयनतारा, योगी बाबू, देवदर्शिनी और गौरी किशन मुख्य भूमिका में नजर आएंगे। फिल्म की शूटिंग खत्म होने का एलान केक कटिंग के साथ किया गया।

फिल्म की शूटिंग पिछले साल शुरू हुई थी और अब जाकर इस फिल्म की शूटिंग खत्म हो चुकी है। फिल्म का मधुर संगीत संगीतकार सीन रोलडन, छायाकार आरडी राजशेखर और संपादक जी मदन मिलकर तैयार किया है। यह फिल्म सिनेमाघरों में कब रिलीज होगी। इस बात की कोई आधिकारिक जानकारी नहीं आई है। नयनतारा जल्द ही फिल्म टेस्ट में नजर आएंगी। निर्माता शशिकांत द्वारा निर्देशित यह एक स्पोर्ट्स ड्रामा फिल्म है। इसमें नयनतारा, आर मधवन और सिद्धार्थ मुख्य भूमिका में नजर आएंगे। फिल्म की शूटिंग पिछले महीने पूरी हो चुकी है। अब फिलहाल पोस्ट-प्रोडक्शन का काम होना बाकी है। मीडिया रिपोर्ट्स के अनुसार नयनतारा जवान के बाद एक नए हिंदी फिल्म प्रोजेक्ट पर काम करने की योजना बना रही है, जिसे संजय लीला भंसाली निर्देशित करेंगे।



16 मई को प्रदर्शित होगी पृथ्वीराज सुकुमारन की गुरुवायूर अंबाला नदायिल

पृथ्वीराज सुकुमारन की पिछली फिल्म आदुजोविथम ने बॉक्स ऑफिस पर धमाल मचा दिया था। फिल्म ने भारत के बाहर भी अच्छा कारोबार किया था। पृथ्वीराज ने हिंदी फिल्म बड़े मियां छोटे मियां में भी अभिनय किया था। उनके प्रशंसक अब अगली फिल्म का इंतजार कर रहे हैं। प्रशंसकों को पता है कि पृथ्वीराज सुकुमारन जल्द ही फिल्म गुरुवायूर अंबाला नदायिल को लेकर आ रहे हैं। पृथ्वीराज सुकुमारन की गुरुवायूर अंबाला नदायिल 16 मई को रिलीज होने के लिए तैयार है। शुरुवार को इसका ट्रेलर रिलीज किया गया था, जिसे फैंस काफी ज्यादा पसंद कर रहे हैं। फिल्म निर्माता इसका धुआंधार प्रचार कर रहे हैं।

इसका निर्देशन विपिन दास ने किया है, जो इससे पहले फिल्म जया जया जया जया है को निर्देशित कर चुके हैं। पिछले महीने की शुरुआत में फिल्म की शूटिंग पूरी हो गई थी। फिल्म का निर्माण ई4 एंटरटेनमेंट द्वारा किया गया है। गुरुवायूर अंबाला नदायिल की कहानी दीपू प्रदीप ने लिखी है। पृथ्वीराज सुकुमारन के अलावा बैसिल जोसेफ, निखिला विमल, अनस्वरा राजन और जगदीश भी अभिनय करते नजर आएंगे। फिल्म की कहानी शादी पर केंद्रित है। यह एक पारिवारिक ड्रामा फिल्म है। पृथ्वीराज को उम्मीद है कि उनकी यह फिल्म भी अच्छा प्रदर्शन करेगी और लोग इसे पसंद करेंगे।

निश्चित रूप से बनेगी सरफरोश 2, आमिर खान को है पूरा विश्वास

आमिर खान और सोनाली बेंद्रे की सरफरोश ने 30 अप्रैल, 2024 को अपनी 25वीं वर्षगांठ मनाई। फिल्म की टीम ने शुरुवार, 10 मई को मुंबई में एक भव्य स्क्रूनिंग के साथ इस अवसर का जश्न मनाया। फिल्म की स्क्रूनिंग के बाद, प्रेस को संबोधित करते हुए, आमिर खान ने आखिरकार सरफरोश 2 को सीरियस शॉट देने के बारे में जानकारी साझा की। बातचीत के दौरान आमिर से सरफरोश 2 को लेकर उनकी योजनाओं के बारे में पूछताछ की गई। उन्होंने कहा, आपने वही कहा जो हम सभी ने अपने दिल में महसूस किया है। मैं कई सालों से जॉन मैथ्यू मैथन (फिल्म के निर्देशक) के पीछे पड़ा हूँ कि उन्हें इसका सीकल बनाना चाहिए। मैं एक चीज के बारे में प्रतिबद्धता जता सकता हूँ कि हम बनाएंगे। निश्चित रूप से इसे

गंभीरता से लेते हुए सरफरोश 2 बनाई जानी चाहिए और मुझे भी ऐसा लगता है। स्क्रूनिंग पर आमिर गहरे नीले रंग की टी-शर्ट के साथ रिड जींस पहनकर कैजुअल ड्रेस में पहुंचे। सरफरोश में उनकी सह-कलाकार सोनाली बेंद्रे ने शानदार लाल गाउन पहनकर प्रीमियर की शोभा बढ़ाई। उनके साथ फिल्म के सहायक कलाकार भी थे, जिनमें नसीरुद्दीन शाह, मकरंद देशपांडे, गोविंद नामदेव, अखिलेंद्र मिश्रा, प्रदीप राम सिंह रावत और अशोक लोखंडे शामिल थे। सरफरोश एक भारतीय पुलिस अधिकारी की सीमा पार आतंकवाद के खिलाफ लड़ाई की कहानी पर आधारित है। नसीरुद्दीन शाह द्वारा अभिनीत नायक गुलफाम हसन के खिलाफ आमिर के अजय सिंह राठौड़ के किरदार को प्रशंसा मिली।



सिद्धार्थ के साथ सगाई पर अदिति ने बयां की खुशी

अदिति राव हैदरी काफी लंबे वक्त से अभिनेता सिद्धार्थ को डेट कर रही हैं। बीते दिनों अदिति ने सिद्धार्थ के साथ अपनी सगाई का एलान किया। अभिनेत्री ने सोशल मीडिया पर एक तस्वीर साझा की, जिसमें दोनों इंगेजमेंट रिंग फ्लॉन्ट करते नजर आए। अब हाल ही में अदिति ने सिद्धार्थ के साथ अपने रिश्ते पर खुलकर बात की है और खुशी जाहिर की है। अदिति ने कहा कि वे अपनी जिंदगी के सबसे खुशहाल मुकाम पर हैं और सिद्धार्थ के साथ रिलेशनशिप को एंजॉय कर रही हैं। अदिति राव हैदरी ने अपनी सगाई के बारे में बात करते हुए कहा, यह बहुत शानदार पल है। मैं खुद को खुशकिस्मत मान रही हूँ। फिलहाल अदिति राव हैदरी के पास खुश होने की कई वजह हैं। निजी जिंदगी के साथ-साथ प्रोफेशनल फंड पर भी वह शानदार कर रही हैं। उनकी सीरीज हीरामंडी काफी पसंद की जा रही है। संजय लीला भंसाली की फिल्म पद्यावत में भी अदिति राव हैदरी नजर आ चुकी हैं। अब हीरामंडी में एक बार फिर भंसाली के साथ काम करने का उन्होंने अनुभव साझा किया। अदिति ने कहा, वे पर्दे पर बेहद सुंदर दुनिया बनाते हैं। अपने कलाकारों से भी वह

शानदार काम कराने में आगे हैं। यही बात हीरामंडी को इतना खास बनाती है। हीरामंडी में बताने के लिए बहुत सारी कहानियाँ हैं और हर एक बहुत ही अलग महिला के बारे में है। संजय लीला भंसाली की यह खासियत है कि वे महिला किरदारों और उनकी कहानियों को काफी सम्मान देते हैं। अदिति राव ने कहा, संजय लीला भंसाली मानते हैं कि हर महिला को रानी की तरह सम्मान दिया जाना चाहिए, फिर चाहे वह कहीं से हो। उनकी कहानी बहुत गरिमा, गर्व और साहस के साथ बताने लायक है। इसलिए, हीरामंडी का हिस्सा बनना और संजय सर के साथ काम करना, उनसे सीखना अविश्वसनीय अनुभव रहा। मैं इसके लिए शुरुगुजार हूँ। मैं संजय सर की मुरीद हूँ। अदिति राव हैदरी ने हीरामंडी में बिबोजान की भूमिका अदा की है। अपने किरदार को लेकर उन्होंने कहा, मैंने खुद को पूरी तरह संजय सर के सामने समर्पित कर दिया। उनकी स्क्रिप्ट, उनका विजन, हर चीज के सामने। मुझे अपनी भाषा पर काम करना था। मुझे उर्दू बोलनी थी, वह भी इस तरह कि बिल्कुल सहज लगे और सामान्य लगे।

अब तीसरी शादी करेंगी दलजीत!

दलजीत कौर अपनी प्रोफेशनल लाइफ के अलावा अपनी निजी जिंदगी को लेकर हमेशा चर्चा में रहती हैं। पिछले दिनों खबर आई थी कि दलजीत ने अपने दूसरे पति निखिल पटेल से तलाक ले लिया है। अभिनेत्री भारत वापस आ गई हैं और अपने प्रोफेशनल लाइफ में काफी बिजी भी हो गई हैं। अब हाल ही में, दलजीत ने अपनी एक तस्वीर साझा की है, जिसमें वह सिंदूर लगाए नजर आ रही हैं। लोगों का कहना है कि दलजीत ने तीसरी शादी कर ली है या फिर वह जल्द फिर से शादी के बंधन में बंधने वाली हैं। हालांकि, दलजीत ने अभी तक अपने तलाक को लेकर फैंस से कोई भी अपडेट साझा नहीं किया है।

